

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैंक्स : 0151-2527371 वर्ष: 47 संख्या: 230 प्रभात बीकानेर, सोमवार 16 मार्च, 2026 डाक प.स.बीकानेर/045/2020-22 पृष्ठ 6 मूल्य 2.50 ₹.

केरल, असम, पुडुचेरी में 9 अप्रैल, तमिलनाडु 2 3 तथा प.बंगाल में 2 3 व 2 9 को मतदान

सभी राज्यों में मतगणना 4 मई को, आदर्श आचार संहिता लागू

नई दिल्ली, 15 मार्च। चुनाव आयोग ने रविवार को देश के पांच राज्यों के विधानसभा चुनाव कार्यक्रम की घोषणा कर दी। इसके तहत पुडुचेरी, केरल और असम में 9 अप्रैल को एक ही चरण में मतदान कराया जाएगा। वहीं, तमिलनाडु में 23 अप्रैल को एक चरण में वोट डाले जाएंगे। पश्चिम बंगाल में दो चरणों में मतदान होगा, जिसमें 23 अप्रैल और 29 अप्रैल को वोटिंग कराई जाएगी। सभी राज्यों के चुनाव परिणाम 4 मई को घोषित किए जाएंगे।

मुख्य चुनाव आयुक्त ज्ञानेश कुमार ने आज शाम 4 बजे दिल्ली के विज्ञान भवन में आयोजित प्रेस कॉन्फ्रेंस में इसकी घोषणा करते हुए कहा कि संबंधित पांच राज्यों में लगभग 17.4 करोड़ मतदाता अपने मतधिकार का प्रयोग करेंगे। चुनाव के लिए 824 विधानसभा सीटों पर करीब 2.19 लाख मतदान केंद्र बनाए जाएंगे। इस पूरी चुनाव प्रक्रिया को सफलतापूर्वक संपन्न कराने के लिए लगभग 25 लाख चुनाव कर्मी तैनात किए जाएंगे।

आयोग के मुताबिक, पांचों राज्यों की विधानसभाओं का कार्यकाल

- **मुख्य चुनाव आयुक्त ने प्रेस कॉन्फ्रेंस में बताया कि पाँच राज्यों में 17.4 करोड़ मतदाता अपने मतधिकार का प्रयोग करेंगे। कुल 824 विधानसभा सीटों में 2.19 लाख मतदान केन्द्र बनेंगे तथा करीब 25 लाख चुनावकर्मी तनाव होंगे।**

अलग-अलग तारीखों पर समाप्त हो रहा है। पश्चिम बंगाल विधानसभा का कार्यकाल 7 मई को खत्म होगा, जबकि तमिलनाडु विधानसभा का कार्यकाल 10 मई तक है। असम विधानसभा का कार्यकाल 20 मई और केरल विधानसभा का कार्यकाल 23 मई को समाप्त होगा। वहीं, केंद्र शासित प्रदेश पुडुचेरी की विधानसभा का कार्यकाल 15 जून तक है।

भारत निर्वाचन आयोग द्वारा पश्चिम बंगाल की 294 विधानसभा सीटों के लिए चुनाव कार्यक्रम की घोषणा होते ही पूरे राज्य में आदर्श आचार संहिता लागू हो गई है, जो चुनाव प्रक्रिया पूरी होने तक प्रभावी रहेगी।

निर्वाचन आयोग के अनुसार पहले चरण में 152 सीटों पर मतदान कराया जाएगा, जबकि दूसरे चरण में शेष 142

सीटों पर वोट डाले जाएंगे।

पश्चिम बंगाल में पिछली बार 2021 का विधानसभा चुनाव रिकॉर्ड आठ चरणों में हुआ था, जिसमें कई जगह हिंसा की घटनाएं सामने आई थीं। इससे पहले 2016 और 2011 में छह चरणों में मतदान हुआ था, जबकि 2006 में पांच चरणों में चुनाव कराए गए थे। 2001 के बाद से राज्य में एक ही दिन मतदान नहीं हुआ है।

पश्चिम बंगाल में तृणमूल कांग्रेस 2011 से सत्ता में है। ममता बनर्जी के नेतृत्व में पार्टी ने 34 साल पुराने वाम मोर्चा शासन को समाप्त किया था। 2011 के विधानसभा चुनाव में तृणमूल कांग्रेस को 184 सीटें, कांग्रेस को 42 सीटें, वाम दल को 40 सीटें मिली थीं। इसके बाद भाजपा ने राज्य में धीरे-धीरे अपनी राजनीतिक पकड़

मजबूत की।

इसके बाद 2016 के चुनाव में भाजपा को 3 सीट तथा 2021 में भाजपा को 77 सीटें मिली थीं। वहीं, सत्तारूढ़ तृणमूल कांग्रेस ने 213 सीटें जीती थीं, जो बाद में उपचुनाव जीतकर 215 हो गईं।

2019 लोकसभा चुनाव में भाजपा ने पश्चिम बंगाल की 42 में से 18 सीटें जीती थीं। हालांकि, 2024 में यह संख्या घटकर 12 रह गई।

चुनाव से पहले मतदाता सूची को लेकर भी विवाद जारी है। तृणमूल कांग्रेस ने आरोप लगाया है कि लगभग 63 लाख नाम हटाए गए हैं और करीब 60 लाख मतदाताओं को "विवादार्थीन" श्रेणी में रखा गया है।

राजनीतिक विश्लेषकों का मानना ​​है कि इस बार तृणमूल कांग्रेस सत्ता बचाने के लिए पूरी ताकत लगाएगी, जबकि भाजपा राज्य में पहली बार सरकार बनाने के लक्ष्य के साथ चुनाव मैदान में है। वाम दल और कांग्रेस भी अपनी जमीन वापस पाने की कोशिश में है।

(श्रेष अंतिम पृष्ठ पर)

मुख्यमंत्री ने वित्तमंत्री सीतारमण से मुलाकात की

नई दिल्ली/जयपुर, 15 मार्च। मुख्यमंत्री भजनलाल शर्मा ने रविवार को नई दिल्ली में केन्द्रीय वित्त मंत्री निर्मला सीतारमण से शिष्टाचार भेंट की। मुख्यमंत्री ने पूंजीगत निवेश हेतु राज्य को विशेष सहायता योजना (एसएससीआई) के तहत मिल रहे

- **उन्होंने राजस्थान को विशेष सहायता योजना के तहत मिल रहे सहयोग पर आभार व्यक्त किया।**

सहयोग के लिए केन्द्र सरकार का आभार व्यक्त किया।

विकसित राजस्थान के लिए मुख्यमंत्री और केन्द्रीय वित्त मंत्री ने प्रदेश के चहुंमुखी विकास, योजनाओं के सफल क्रियान्वयन एवं आधारभूत ांचे के विषय परविस्तृत बातचीत की।

देश की आठ विधानसभा सीटों पर उपचुनाव की घोषणा

नई दिल्ली, 15 मार्च। चुनाव आयोग ने चार राज्य और एक केंद्र शासित प्रदेश में चुनाव की तारीखों का ऐलान कर दिया है। सभी राज्यों में मतदान अप्रैल के महीने में होंगे। इसके साथ ही छह राज्यों की 8 विधानसभा सीटों पर उपचुनाव का ऐलान भी किया गया है। महाराष्ट्र की दो गुजरात की एक विधानसभा सीटों पर उपचुनाव होने हैं। वहीं, गोवा, नागालैंड और त्रिपुरा की एक-एक सीट उपचुनाव होना है।कर्नाटक में दो सीटों पर उपचुनाव होंगे। ये सभी सीटें तत्कालीन विधायकों

- **गोवा, कर्नाटक, नागालैंड व त्रिपुरा में मतदान 9 अप्रैल को तथा महाराष्ट्र व गुजरात में 23 अप्रैल को होगा।**

के निधन से खाली हुई हैं। चुनाव आयोग के अनुसार उपचुनाव दो चरण में होंगे।गोवा, कर्नाटक, नागालैंड और त्रिपुरा में पहले चरण में 9 अप्रैल को वोटिंग होगी। वहीं, महाराष्ट्र और गुजरात में दूसरे चरण में 23 अप्रैल को मतदान होगा है।

अजित पवार की बारामती सीट पर दूसरे चरण में 23 अप्रैल को मतदान होगा। अजित पवार के निधन के बाद उनकी जगह उपमुख्यमंत्री पद की शपथ लेने वाली सुनेत्रा पवार का इस सीट से (श्रेष अंतिम पृष्ठ पर)

“नेतन्याहू ठीक हैं” : इज़रायल ने उनकी मौत की खबर को फर्जी बताया

युद्ध को लेकर नेतन्याहू की प्रेस कॉन्फ्रेंस के वीडियो के बाद सोशल मीडिया में उनकी मौत की खबर फैली

नई दिल्ली, 15 मार्च। सोशल मीडिया पर कुछ पोस्ट में इजरायल के प्रधानमंत्री बेंजामिन नेतन्याहू के निधन की बात कही जा रही है। इसको लेकर उनके ऑफिस ने बयान जारी कर कहा है कि वे ठीक हैं।

अनादोलू एजेंसी के एक संवाददाता ने दफ्तर से पूछा कि क्या उनके पास सोशल मीडिया पर बढ़ ते इन दावों पर कोई बयान है कि "नेतन्याहू की हत्या कर दी गई है"। इस पर नेतन्याहू के ऑफिस ने कहा, "ये फर्जी खबरें हैं, प्रधानमंत्री बिल्कुल ठीक हैं"।

शुक्रवार को नेतन्याहू ने अपने एक्स (पहले ट्विटर) आकाउंट पर अमेरिका-इजरायल-ईरान के बीच

तेल अवीव/वॉशिंगटन, 15 मार्च। पश्चिम एशिया में जारी सैन्य तनाव के बीच इजरायल की मिसाइल रक्षा क्षमता पर दबाव बढ़ ता दिख रहा है। ईरान की तरफ लगातार हो रहे हमलों के कारण इजरायल के पास बैलिस्टिक मिसाइल इंटरसेप्टर की कमी होने लगी है।

बताया जा रहा है कि इजरायल ने इस स्थिति को लेकर अमेरिका को आगाह किया है, जबकि वॉशिंगटन का कहना है कि उसके अपने भंडार फिलहाल पर्याप्त हैं। हालांकि, अभी यह स्पष्ट नहीं है कि अमेरिका अपने इंटरसेप्टर इजरायल को बेचेगा या साझा करेगा।

समाचार समूह टाइम्स ऑफ इजरायल ने अमेरिकी समाचार वेबसाइट सेमाफोर के हवाले से बताया है कि पश्चिम एशिया में बीते 15 दिनों से जारी संघर्ष के बीच इजरायल को अपनी मिसाइल रक्षा प्रणाली के लिए जरूरी बैलिस्टिक मिसाइल इंटरसेप्टर की कमी का सामना करना पड़ रहा है। मीडिया रिपोर्टों के मुताबिक, इजरायल ने इस हफ्ते अमेरिका को जानकारी दी

- **पिछले साल गर्मियों में ईरान के साथ हुई झड़पों में बड़ी संख्या में इंटरसेप्टर इस्तेमाल हो गये थे। इस कारण से उसकी लम्बी दूरी की हवाई रक्षा प्रणाली पर पहले ही दबाव था। मौजूदा संघर्ष में ईरान के लगातार हमलों ने इस दबाव को और बढ़ा दिया।**

है कि लगातार हो रहे हमलों के कारण उसके इंटरसेप्टर का भंडार तेजी से घट रहा है।

वहीं, रिपोर्ट में कहा गया है कि, अमेरिकी अधिकारियों को पहले से पता था कि इजरायल पहले से ही सीमित इंटरसेप्टर स्टॉक के साथ इस संघर्ष में उतरा था। पिछले साल गर्मियों में ईरान के साथ हुई झड़पों के दौरान बड़ी संख्या में इंटरसेप्टर इस्तेमाल हो चुके थे, जिससे उसकी लंबी दूरी की हवाई रक्षा प्रणाली पर पहले से दबाव था। मौजूदा संघर्ष के दौरान ईरान के लगातार हमलों ने इस दबाव को और बढ़ा दिया है।

रिपोर्ट के अनुसार, ईरान अब अपनी कुछ मिसाइलों में क्लस्टर गोला-बारूद भी जोड़ रहा है। इससे मिसाइलों को रोकने के लिए ज्यादा

इंटरसेप्टर की जरूरत पड़ सकती है और इजराइल की एयर डिफेंस प्रणाली पर अतिरिक्त दबाव बन सकता है।

फिलहाल यह स्पष्ट नहीं है कि अमेरिका अपने इंटरसेप्टर इजरायल को बेचेगा या साझा करेगा। ऐसा करने से अमेरिका के घरेलू भंडार पर भी दबाव पड़ सकता है।

रिपोर्ट के मुताबिक, इजरायल के पास ईरानी मिसाइलों से बचाव के लिए अन्य विकल्प भी हैं, जिनमें लड़ाकू विमानों का इस्तेमाल शामिल है। हालांकि लंबी दूरी की मिसाइलों को रोकने के लिए इंटरसेप्टर सबसे प्रभावी रक्षा प्रणाली माने जाते हैं। वहीं, इजराइल की प्रसिद्ध आयरन डोम प्रणाली मुख्य रूप से कम दूरी के रॉकेट और ड्रोन हमलों को रोकने के लिए बनाई गई है।

‘मध्य पूर्व के देश अपने क्षेत्रों से अमेरिकी सेना हटाएं’

ईरान के विदेश मंत्री ने कहा कि विदेशी सेना की उपस्थिति मौजूदा क्षेत्रीय तनाव को और बढ़ाती है

तेहरान, 15 मार्च। ईरान के विदेश मंत्री अब्बास अराघची ने खाड़ी और मध्य पूर्व के देशों से अपील की है कि वे अपने क्षेत्रों से अमेरिका की सेना को हटाने पर विचार करें। उनका कहना है कि मौजूदा हालात में विदेशी सैन्य मौजूदगी क्षेत्रीय तनाव को और बढ़ा रही है।

अराघची ने कहा कि पूरे क्षेत्र में लगातार जवाबी हमले और सैन्य

ओडिशा में 11 ईनामी माओवादियों ने सरेंडर किया

धुवनेश्वर, 15 मार्च। वामपंथी उग्रवाद के खिलाफ अभियान में ओडिशा पुलिस को बड़ी सफलता मिली है। कालाहांडी जिला मुख्यालय भवानीपटना की रिजर्व पुलिस लाइन में रविवार को आयोजित विशेष कार्यक्रम

- **इन सभी पर कुल मिलाकर 63.25 लाख रूपए का ईनाम था।**

में 11 हार्दिकोर माओवादियों ने पुलिस महानिदेशक वाई बी खुरानिया के सामने हथियार डाल दिए।

आत्मसमर्पण करने वालों में नकुल नामक माओवादी भी शामिल है, जो भारतीय कम्युनिस्ट पार्टी (माओवादी) की ओडिशा राज्य समिति का डिविजनल कमेट्री सदस्य था और जिस पर 22 लाख रुपये का इनाम घोषित था। आत्मसमर्पण करने वाले समूह में एक डिविजनल कमेट्री सदस्य, पांच एरिया कमेट्री सदस्य और पांच पार्टी सदस्य शामिल हैं। इन सभी पर कुल मिलाकर 63.25 लाख रुपये का इनाम घोषित था।

कार्यक्रम को संबोधित करते हुए डीजीपी ने आश्वासन दिया कि आत्मसमर्पण करने वाले सभी माओवादियों को राज्य सरकार की आत्मसमर्पण एवं पुनर्वास नीति के तहत वित्तीय सहायता, कौशल प्रशिक्षण और पुनर्वास की सुविधाएं प्रदान की जाएंगी, ताकि वे सम्मानजनक जीवन जी सकें।

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 मार्च। ईरान के राष्ट्रपति मसूद पेजेशिकयन ने कहा कि प्रधानमंत्री नेरेन्द्र मोदी ने भारत को “ईरान का मित्र” बताया है। लेकिन जिस बात को भारतीय मुख्यधारा का मीडिया कम महत्व दे रहा है, वह यह है कि तेहरान ने नई दिल्ली से आग्रह किया है कि “ब्रिक्स”, जिसकी अध्यक्षता इस समय भारत कर रहा है, पश्चिम एशिया में बढ़ते संघर्ष को सुलझाने में “मजबूत” और “रचनात्मक” भूमिका निभाए, जो वैश्विक ऊर्जा आपूर्ति और समुद्री व्यापार मार्गों को प्रभावित कर रहा है।

भारत इस समय ब्रिक्स का अध्यक्ष है और यह ऐसा एकमात्र प्रमुख मंच है, जिसने अब तक कोई बयान जारी नहीं किया है। ईरान 2024 से इसका सदस्य है और भारत अक्सर खुद को “ग्लोबल साउथ” की आवाज बताता है। समूह के

अन्य संस्थापक सदस्य, ब्राजील, चीन, रूस और दक्षिण अफ्रीका व्यक्तिगत रूप से अमेरिका-इजरायल के हमलों की निंदा कर चुके हैं।

भारत ने संयुक्त राष्ट्र सुरक्षा परिषद में उस प्रस्ताव का सह-प्रायोजन किया है, जिसमें खाड़ी देशों पर ईरान के हमलों की निंदा की गई है, लेकिन अमेरिका-इजरायल द्वारा ईरान और लेबनान पर किए गए हमलों की आलोचना नहीं की गई। यह बात तेहरान ने साफ तौर पर और निश्चित रूप से नोट की है। संयुक्त बयान जारी करने में विवाद का मुख्य कारण ईरान और संयुक्त अरब अमीरात के बीच के मतभेद भी हैं।

ऊर्जा संकट को गहराई से महसूस कर रही मोदी सरकार ईरान से लगातार संपर्क करती दिखाई दे रही है। भारत के विदेश मंत्री एस. जयशंकर और उनके ईरानी समकक्ष अब्बास अराघची ने युद्ध शुरू होने के बाद गुरुवार शाम चौथी बार फोन पर बातचीत की। भारत की मुख्य

ने अमेरिका-इजरायल के हमलों के जवाब में बंद किया है। फतहाली ने कहा कि दो से तीन घंटे में और जानकारी दी जाएगी। उन्होंने यह भी संकेत दिया कि

कई जिलों में वर्षा, हनुमानगढ़ टपकूड़ा में ओले गिरे

- **मौसम विभाग ने 18 से 21 मार्च के बीच आंधी व वर्षा की संभावना बताई।**

राधेश्याम शर्मा ने बताया कि 16-17 मार्च को मौसम मुख्यतः शुष्क रहेगा। इसके बाद 18 मार्च से नया पश्चिमी विक्षोभ सक्रिय होने से जोधपुर और बीकानेर संभाग में मेघगर्जन, आंधी और (श्रेष अंतिम पृष्ठ पर)

रास्ता अपनाया जाना चाहिए।

रविवार को वेटिकन सिटी में एंजेलस प्रार्थना के बाद अपने संबोधन में पोप ने कहा कि खाड़ी देशों में लोग पिछले दो सप्ताह से युद्ध की भयावहता झेल रहे हैं। उन्होंने संघर्ष में शामिल पक्षों से अपील करते हुए कहा कि वे तुरंत संघर्ष विराम लागू करें और बातचीत के जरिए समाधान तलाशें।

पोप लियो ने कहा कि इस संघर्ष में हजारों निदोष लोगों की जान जा चुकी है और बड़ी संख्या में लोग अपने घर छोड़ने को मजबूर हुए हैं। उन्होंने उन परिवारों के प्रति गहरी संवेदना व्यक्त की जिनके प्रियजन स्कूलों, अस्पतालों और रिहायशी इलाकों पर हुए हमलों में मारे गए।

CMYK

●

●

●

●

⊕

●

●

●

●

⊕

●

●

●

●

⊕

●

●

●

●

CMYK

विचार बिन्दु

दोष निकालना सुगम है, उसे अच्छा करना कठिन। –प्लूटार्क

लेखन, मानदेय और एक पुस्तक-विहीन समाज का खतरा

कुछ दिन पहले एक रोचक संवाद हुआ। यद्यपि यह बातचीत बहुत निजी और पारिवारिक वातावरण में हुई थी, मुझे लगा कि इसमें उठे प्रश्न व्यापक चर्चा के योग्य हैं। इसलिए इस संवाद की चर्चा यहां कर रहा हूं।

यह संवाद मेरी पौत्री और मेरे बीच हुआ। वह कई वर्षों से ऑस्ट्रेलिया में रह रही है। उसकी अधिकांश शिक्षा वहीं हुई और अब वह वहीं काम भी कर रही है। लेखन में उसकी गहरी रुचि है। उसकी कुछ कविताएँ वहाँ प्रकाशित हो चुकी हैं और वह वहां के विभिन्न प्रकाशनों के लिए नियमित रूप से लिखती भी है। पिछली मुलाकात में उसने सहज ढंग से बताया कि ऑस्ट्रेलिया में केवल लेखन के आधार पर भी सम्मानजनक जीवन जीना संभव है। यह हुई प्रष्ठभूमि।

हाल ही में मैंने उसकी एक कविता पढ़ी। मुझे वह बहुत अच्छी लगी और मुझे लगा कि उसे भारत की किसी प्रमुख काव्य पत्रिका में प्रकाशित होना चाहिए। संयोग से उस पत्रिका के संपादक से मेरी आत्मीयता है, लेकिन मैं उस परिचय का दुरुपयोग नहीं करना चाहता था। इसलिए मैंने उन्हें कविता केवल उनकी राय जानने के लिए भेज दी। उन्हें भी वह कविता पसंद आई और उन्होंने स्वयं ही यह प्रस्ताव रखा कि वे इस युवा कवयित्री की कुछ कविताएँ प्रकाशित करना चाहेंगे। स्वाभाविक है, इससे मुझे गर्व का अनुभव हुआ। जब मैंने यह बात अपनी पौत्री को बताई तो वह भी प्रसन्न हुई। लेकिन तभी उसने एक प्रश्न पूछा जिसने मुझे थोड़ा चौंका दिया। उसने पूछा-क्या वह पत्रिका पेड (Paid) है?

चूँकि वह भारत के प्रकाशन जगत के तौर-तरीकों से परिचित नहीं है, मैंने उसे कुछ बातें समझाने की कोशिश की। मैंने बताया कि भारत में अधिकांश साहित्यिक पत्रिकाएँ अपने रचनाकारों को कोई मानदेय नहीं देती। साथ ही, सामान्यतः लेखक भी अपनी रचना प्रकाशित कराने के लिए प्रकाशक को पैसे नहीं देते। साहित्य छापने वाली अधिकांश पत्रिकाएँ लघु पत्रिकाएँ होती हैं जिनकी प्रसार संख्या सीमित होती है। कई बार तो वे निःशुल्क ही वितरित की जाती हैं। हाल के वर्षों में डाक-व्यय बढ़ जाने से उन्हें भेजना भी कठिन होता जा रहा है। मैंने यह भी बताया कि बड़ी प्रसार संख्या वाली पत्रिकाओं में साहित्य के लिए बहुत कम स्थान होता है।

मैंने उससे यह भी कहा कि भारत में साहित्य-लेखन प्रायःस्वातःसुखाय होता है। लेखक अपनी आजीविका के लिए नौकरी या किसी अन्य पेशे पर निर्भर रहते हैं। यह भी बताया कि कुछ पत्रिकाएँ-विशेषकर शोध से जुड़ी-लेखकों से पैसे लेकर लेख प्रकाशित करती हैं। कभी-कभी कुछ साहित्यिक पत्रिकाएँ भी परीक्ष रूप से लेखक से पैसा मांगती हैं, लेकिन यह बात अधिक समय तक छिपी नहीं रहती और ऐसी पत्रिकाओं तथा उनमें प्रकाशित होने वाले लेखकों को अच्छी दृष्टि से नहीं देखा जाता।

बात आगे बढ़ी तो पुस्तक-प्रकाशन की स्थिति पर भी चर्चा हुई। मैंने बताया कि भारत में-विशेषकर हिंदी में-साहित्यिक पुस्तकों का प्रकाशन तो बहुत होता है, लेकिन लेखक को उसके श्रम का पर्याप्त प्रतिलभ शायद ही मिलता है। प्रकाशकों का कहना होता है कि साहित्यिक पुस्तकें बहुत कम बिकती हैं, इसलिए वे रॉयट्टी नहीं दे पाते। कई बार लेखक स्वयं अपने पैसे से भी पुस्तकें प्रकाशित करते हैं। आजकल हिंदी प्रकाशन में यह तरीका काफ़ी सामान्य हो गया है। बहुत आगे बढ़ती तो पुस्तक-प्रकाशन के अलावे लेखन से कुछ आय प्राप्त कर लेते हैं, लेकिन अधिकांश लेखक अपनी जीविका के लिए अन्य साधनों पर निर्भर रहते हैं और लेखन को मुख्यतः अपने जुनून के रूप में निभाते हैं। और भी बहुत कुछ कहा जा सकता था, लेकिन मुझे लगा कि इस संवाद के लिए इतना पर्याप्त है।

मेरी पौत्री ने मेरी बातें ध्यान से सुनीं और फिर शांत स्वर में कहा कि सिद्धांततः वह भी मानती है कि लेखन भीतर की प्रेरणा से होना चाहिए, न कि केवल लाभ की अपेक्षा से। लेकिन जीवन केवल सिद्धांतों से नहीं चलता। यदि कोई व्यक्ति पूरे मन से लिखे और बदले में उसे

बहुत-सी ऑनलाइन सामग्री निःशुल्क पढ़ी जा सकती है, लेकिन प्रिंट पत्रिकाएँ सामान्यतः खरीदकर ही पढ़ी जाती हैं। कुछ डिजिटल प्लेटफॉर्म प्रतिदिन सीमित संख्या में लेख निःशुल्क पढ़ने देते हैं, उसके बाद उन्हें भुगतान करना पड़ता है। कथेतर लेखन और कथा साहित्य के लिए भी अलग-अलग व्यवस्थाएँ होती हैं। लेकिन कुल मिलाकर स्थिति यह है कि वहाँ बिना भुगतान के लिखना लगभग असामान्य माना जाता है।

कुछ भी न मिले, तो वह अपना जीवन कैसे चलाएगा? वह खाएगा क्या, रहेगा कहाँ, पहनेगा क्या? आखिर हर व्यक्ति की भोजन, आवास और वस्त्र की आवश्यकता तो होती ही है।

भारतीय व्यवस्था में इसका उत्तर स्पष्ट है-जीविका के लिए नौकरी या व्यवसाय करो और मन की संतुष्टि के लिए लिखो। लेकिन तब वह व्यक्ति चाहे जो हो जाए, पूर्णकालिक लेखक नहीं बन सकता। वह अधिक से अधिक अंशकालिक लेखक ही रहेगा।

यहाँ एक महत्वपूर्ण प्रश्न उठता है। यदि लेखक अपना पूरा समय और ऊर्जा लेखन को नहीं दे सकता, तो उसके काम की गुणवत्ता से हम क्या और कितनी अपेक्षा कर सकते हैं? हम विदेशी लेखकों की गहन शोध पर आधारित पुस्तकों की बहुत प्रशंसा करते हैं और अफसोस करते हैं कि हमारे यहाँ वैसा लेखन क्यों नहीं होता। लेकिन क्या हम यह भी सोचते हैं कि हमारे लेखकों को वैसी ही परिस्थितियाँ उपलब्ध हैं या नहीं? क्या वे अपने लेखन की प्रामाणिकता के लिए दूर-दूर तक यात्राएँ कर सकते हैं? क्या वे किसी पुस्तक के लिए दो-तीन वर्ष तैयारी में लगा सकते हैं? क्या वे अपने शोध के लिए हजारों रुपये की किताबें खरीद सकते हैं? क्या वे शोध-सहायकों की टीम रख सकते हैं? क्या वे अपने लेखन को संपादित कराने के लिए पेशेवर संपादकों को भुगतान कर सकते हैं? क्या वे प्रकाशक से बातचीत के लिए साहित्यिक एजेंट नियुक्त कर सकते हैं? यदि इन सभी प्रश्नों का उत्तर स्पष्ट रूप से ‘नहीं’ है, तो उनसे महान कृतियों की अपेक्षा करना कितना उचित है? प्रतिकूल परिस्थितियों के बावजूद वे लिखते रहते हैं, क्या यह अपने आप में कम बड़ी बात है?

जब मैंने यह सब कहा तो उसने ऑस्ट्रेलिया की स्थिति के बारे में कुछ और जानकारी दी। वहाँ जो प्रकाशन अपने लेखकों को मानदेय नहीं देते या बहुत कम देते हैं, उन्हें अच्छी दृष्टि से नहीं देखा जाता। उन्हें खुले तौर पर लेखक की प्रतिभा का शोषण करने वाला माना जाता है। हाँ, वहाँ भी छोटे और बड़े प्रकाशनों में भुगतान की दरें अलग-अलग होती हैं। बहुत-सी ऑनलाइन सामग्री निःशुल्क पढ़ी जा सकती है, लेकिन प्रिंट पत्रिकाएँ सामान्यतः खरीदकर ही पढ़ी जाती हैं। कुछ डिजिटल प्लेटफॉर्म प्रतिदिन सीमित संख्या में लेख निःशुल्क पढ़ने देते हैं, उसके बाद उन्हें भुगतान करना पड़ता है। कथेतर लेखन और कथा साहित्य के लिए भी अलग-अलग व्यवस्थाएँ होती हैं। लेकिन कुल मिलाकर स्थिति यह है कि वहाँ बिना भुगतान के लिखना लगभग असामान्य माना जाता है।

जिस प्रकार मेरी पौत्री के लिए यह कल्पना से परे है कि कोई व्यक्ति जीवन भर बिना पैसे लिए लिखता रहे, उसी प्रकार हमारे लिए यह कल्पना करना कठिन है कि किसी लेखक को उसके लिखे हर शब्द के लिए भुगतान किया जाए। ये दो अलग-अलग व्यवस्थाएँ हैं।

प्रश्न यह है कि हमें कौन-सी व्यवस्था अधिक उचित लगती है? क्या लिखना भी एक काम नहीं है? यदि है, तो उसके लिए भुगतान क्यों न हो? लेकिन यदि हम यह प्रश्न उठाते हैं तो एक और प्रश्न भी सामने आता है-क्या हम पाठक के रूप में पढ़ने के लिए पैसे खर्च करते हैं? क्या हम नियमित रूप से पुस्तकें और पत्रिकाएँ खरीदते हैं? क्या हमारे घरेलू बजट में इसके लिए कोई स्थान होता है? क्या हमारे घरों में पुस्तकों के लिए कोई कोना निर्धारित होता है? क्या हमारे यहाँ एक मजबूत सार्वजनिक पुस्तकालय व्यवस्था है? क्या नई बसने वाली कॉलोनिमें में मंदिर, स्विमिंग पूल, टेनिस कोर्ट और जिम आदि के साथ-साथपुस्तकालय भी बनाए जाते हैं? क्या हमारे शैक्षणिक संस्थान नियमित रूप से नई पुस्तकें खरीदते हैं? क्या हम अपने बच्चों और विद्यार्थियों को अधिक पढ़ने के लिए प्रेरित करते हैं? क्या हमारे अखबार और पत्रिकाएँ नई पुस्तकों की नियमित चर्चा करते हैं?

इन प्रश्नों के उत्तर हम सब जानते हैं। तो फिर लेखक को पैसा कहाँ से मिलेगा? और यदि लेखक को पैसा नहीं मिलेगा, तो वह कब तक केवल अपने जुनून के सहारे लिखता रहेगा?

क्या हम तेजी से एक पुस्तक-विहीन समाज की ओर बढ़ रहे हैं? और पुस्तक-विहीन समाज अंततः विचार-विहीन समाज बन जाता है-एक ऐसा समाज जिसमें दृष्टि नहीं होती, एक ऐसा समाज जिसमें सपने नहीं होते। सोचिए। गंभीरता से सोचिए। और कुछ कीजिए-इससे पहले कि बहुत देर हो जाए।

—अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)

राशिफल

सोमवार 16 मार्च, 2026

चैत्र मास, कृष्ण पक्ष, द्वादशी तिथि, सोमवार, विक्रम संवत 2082, धनिष्ठा नक्षत्र मंगलवार प्रातः 6:22 तक, शिव योग प्रातः 9:37 तक, तैत्तिल करण प्रातः 9:41 तक, चन्द्रमा आज सायं 6:14 से कुम्भ राशि में संचार करेगा।

गृह स्थिति: सूर्य-मीन, चन्द्रमा-मकर, मंगल-कुम्भ, बुध-कुम्भ, गुरु-मिथुन, शुक्र-मीन, शनि-मीन, राहु-कुम्भ, केतु-सिंह
आज सोम प्रदोष व्रत है। पंचक सायं 6:14 से आरम्भ होंगे।
श्रेष्ठ चौघड़िया: अमृत सूर्योदय से 8:09 तक, शुभ 9:38 से 11:07 तक, चर 2:05 से 3:34 तक, लाभ-अमृत 3:34 से सूर्यास्त तक।
राहूकाल: 7:30 से 9:00 तक। सूर्योदय 6:40, सूर्यास्त 6:32



मेष

व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन होगा। व्यावसायिक कार्य शीघ्रता/सुगमता से बनने लगेंगे।



तुला

घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। खान-पान के कारण स्वास्थ्य खराब हो सकता है। व्यावसायिक/आर्थिक स्थिति ठीक रहेगी।



वृष

नवीन कार्यों के संबंध में सरकारात्मक आश्वासन/संदेश प्राप्त होंगे। अटक के हुए कार्य बाने लगेंगे। व्यावसायिक कार्यों में प्रगति होगी। आर्थिक स्थिति ठीक रहेगी।



वृश्चिक

परिवार में मन को प्रसन्न करने वाले संदेश प्राप्त होंगे। परिवजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।



मिथुन

चन्द्रमा अशुभ भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। बनते कार्य बिगड़ सकते हैं।



धनु

आर्थिक कारणों से अटके हुए कार्य बनने लगेंगे। अटका हुआ धन प्राप्त हो सकता है। आर्थिक मामलों में परिवजनों से सहयोग मिल सकता है। व्यावसायिक वार्ता सफल रहेगी।



कर्क

परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। आपसी सहयोग से वर्तमान समस्या का समाधान हो सकता है।



मकर

व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। चलते कार्यों में विलम्ब हो सकता है। आर्थिक/वित्तीय मामलों के लिए दिन अच्छा रहेगा।



सिंह

अस्त-व्यस्त दिनचर्या में सुधार होगा। स्वास्थ्य में सुधार होगा। अटक के हुए कार्य बाने लगेंगे। विवादित मामलों से राहत मिल सकती है।



कुंभ

घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज समय अनर्गल कार्यों में खराब हो सकता है। मन में असंतोष बना रहेगा।



कन्या

व्यावसायिक कार्यों के संबंध में शुभ संदेश प्राप्त होंगे। व्यावसायिक परेशानियाँ दूर होने लगेंगी। नौकरीपेशा व्यक्तियों को भागदौड़ से राहत मिल सकती है।



मीन

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्य शीघ्रता/सुगमता से बनने लगेंगे। परिवार में उत्सव जैसा माहौल रहेगा।

राजस्थान की उच्च शिक्षा में सेवा निरंतरता और वेतन संरक्षण : एक अनिवार्य नीतिगत सुधार

धर्मयात्रा को लेकर तैयारी जोरों पर

बीकानेर, (कासं)। भारतीय नववर्ष समारोह समिति की ओर से 19 मार्च को हिंदू नववर्ष पर धर्मयात्रा का आयोजन किया जायेगा। इस संबंध में सघन संपर्क अभियान जारी है।

समिति के अध्यक्ष गणेश बोथरा ने बताया कि शनिवार शाम उदयरामसर में सभा आयोजित कर ग्रामवासियों को धर्मयात्रा के लिए निर्मंत्रण दिया गया। सभा को संबोधित करते हुए पूर्व यूआईटी चेयरमैन महावीर रांका ने कहा कि यह धर्मयात्रा जन-जन को जागरूक करेगी। अध्यक्ष गणेश बोथरा ने कहा कि भारतीय नव वर्ष समारोह समिति द्वारा चैत्र शुक्ल प्रतिपदा विक्रम संवत 2०83 को लेकर तैयारियां जोर-शोर से जारी है। उदयरामसर पूर्व सरपंच हेमंत सिंह यादव ने ग्रामीणों से धर्मयात्रा में शामिल होने का आन्धान किया। इस दौरान कैलाश पुरोहित, राकेश पुरोहित, गौरव यादव, नरेन्द्र सिंह राजपूत, दिनेश भाटी, जगदीश रेगार आदि मौजूद थे।

भारतीय नववर्ष समारोह समिति की ओर से आगामी 19 मार्च को आयोजित नवसंवत्सर धर्मयात्रा को लेकर शहर में तैयारियां तेज हो गईं हैं। समिति के पदाधिकारी विभिन्न क्षेत्रों में बैठकें और जनसंपर्क के माध्यम से समाज के विभिन्न वर्गों को इस आयोजन से जोड़ने में जुटे हुए हैं। हिंदू जागरण मंच द्वारा कार्यकर्ताओं की बैठक आयोजित की गई।

गैस सिलेंडर के विकल्प की तलाश में इंडक्शन चूल्हों की बिक्री बढ़ी

बीकानेर, (कासं)। शहर में घरेलू गैस सिलेंडरों की उपलब्धता को लेकर प्रशासन भले ही सब कुछ सामान्य होने का दावा कर रहा हो, लेकिन जमीनी हालात अलग कहानी बयां कर रहे हैं। गैस सिलेंडरों की समय पर डिलीवरी नहीं मिलने से पेशेशान उपभोक्ता अब तेजी से इंडक्शन चूल्हों की ओर रूख कर रहे हैं।

इस बीच जिला रसद विभाग बीकानेर के निर्देश पर प्रवर्तन जांच दल ने रूढ़ भारत गैस एजेंसी का निरीक्षण कर एलपीजी गैस आपूर्ति व्यवस्था की जांच की। अधिकारियों ने दावा किया कि एजेंसी पर किसी प्रकार की भीड़ नहीं थी और उपभोक्ताओं को समय पर सिलेंडर की डिलीवरी मिल रही है। जिला रसद अधिकारी नरेश शर्मा के निर्देश पर प्रवर्तन दल शहर में घरेलू गैस सिलेंडरों के दुरुपयोग, कालाबाजारी और अवैध रिफिलिंग के खिलाफ भी कार्रवाई कर रहा है।

हालांकि बाजार की तस्वीर प्रशासनिक दवाों से अलग नजर आती है। कोटगैट और दाऊजी रोड क्षेत्र में इलेक्ट्रिक दुकानों पर इंडक्शन चूल्हों

पं. दीनदयाल उपाध्याय प्रशिक्षण महाअभियान

बीकानेर, (कासं)। भारतीय जनता पार्टी के पंडित दीनदयाल उपाध्याय प्रशिक्षण महाअभियान-2०26 के अंतर्गत गंगाशहर मंडल का दो दिवसीय प्रशिक्षण वर्ग 14 मार्च से प्रारंभ होकर 15 मार्च को समापन के साथ संपन्न हुआ।

केंद्रीय मंत्री अर्जुनराम मेघवाल ने वर्चुअल रूप से इस मंडल प्रशिक्षण वर्ग में भाग लिया व अपनी बात वर्ग के प्रत्येक कार्यकर्ता तक पहुंचाई। कार्यक्रम में मुख्य अतिथि के रूप में बीकानेर पूर्व विधायिक सिद्धि कुमारी, बीकानेर जिला प्रभारी ओम सारस्वत, जिलाध्यक्ष सुमन छाजेड़, विजय आचार्य, मोहन सुराणा, श्याम सिंह हाडला, नारायण चौपड़ा, मंडल अध्यक्ष प्रकाश मेघवाल सहित अनेक पदाधिकारी व कार्यकर्ता मौजूद थे। जिला मीडिया संयोजक कमल

रिफिलिंग मशीन, इलेक्ट्रिक कांटा 5 6 घरेलू गैस सिलेंडर जब्त



रसद विभाग के प्रवर्तन दल एवं पुलिस टीम ने अवैध गैस रिफिलिंग पर कार्रवाई कर 56 घरेलू एलपीजी सिलेंडर व बोलेरो पिकअप को जब्त किया।

जिला रसद अधिकारी नरेश शर्मा ने बताया कि कार्रवाई के दौरान एक बाड़े में अवैध रूप से घरेलू गैस सिलेंडरों का भंडारण तथा रिफिलिंग की जा रही थी। जब्त किए गए सिलेंडरों में इंडेन के 43, एचपी के 2 तथा भारत गैस के 11 सिलेंडर शामिल हैं। मामले में संबंधित व्यक्ति की पहचान विष्णु बिश्नोई के रूप में हुई है। जिला रसद अधिकारी ने बताया कि कार्रवाई के

दौरान जब्त किए गए सिलेंडरों को वैध मगाराम गैस एजेंसी बीकानेर के सुपुर्द किया गया है। जबकि बोलेरो पिकअप वाहन को नयाशहर पुलिस थाना के सुपुर्द किया गया है। प्रकरण में आवश्यक वस्तु अधिनियम, 1955 के तहत धारा 6 ए में जिला कलेक्टर न्यायालय में परिवाद प्रस्तुत कर नियमानुसार अग्रिम कार्रवाई की जायेगी। जिला रसद अधिकारी ने बताया

श्याम जांगिड़ को चुन्नीलाल सोमानी कथा पुरस्कार

श्रीहृंगरगढ़, (कासं)। प्रसिद्ध कथाकार श्याम जांगिड़ को संस्कृति भवन के प्रांगण में रविवार को चुन्नीलाल सोमानी राजस्थानी कथा पुरस्कार प्रदान किया गया। पुरस्कार के अन्तर्गत उन्हें शॉल- श्रीफल तथा 31 हजार रुपये की राशि प्रदान की गई।

समारोह को सम्बोधित करते हुए राजस्थानी भा. सा. एवं संस्कृति अकादमी के पूर्व अध्यक्ष श्याम महर्षि ने कहा कि समाज द्वारा साहित्यकारों को सम्मानित करने की परम्परा भारत में पूर्व काल से रही है। सरकारी संस्थाओं की बजाय समाज द्वारा दिए जाने वाले पुरस्कार अधिक विश्वसनीय रहे हैं। उन्होंने श्याम जांगिड़ के लेखन को यथार्थ से ओतप्रोत बताया।

समारोह के मुख्य अतिथि डॉ हरिमोहन सारस्वत ने कहा कि राजस्थानी का लेखक सेवा भावना से प्रेरित होकर लेखन करता है। उसे उससे अर्थ की प्राप्ति नहीं होती। राजस्थानी भाषा की पिता सरकार से पहले यहां के वाशिंदों को करनी होगी। अन्धथा उनका वह पहचान जो हजारों वर्षों से निर्मित हुई है, नष्ट हो जायेगी।

रोडवेज-लोक परिवहन बस स्टाफ में मारपीट

श्रीरंगगानगर, (कासं)। जिले के करणपुर बस स्टैंड पर रोडवेज बस के स्टाफ से मारपीट का मामला सामने आया है। आरोप है कि लोक परिवहन बस के मालिक और उसके भतीजे ने रोडवेज ड्राइवर और कंडक्टर के साथ मारपीट की।

घटना का वीडियो भी सामने आया है। पीडित स्टाफ ने करणपुर थाने में शिकायत दी है और बताया कि बस खड़ी करने और सवारी बैठाने को लेकर विवाद हुआ था। रोडवेज बस के ड्राइवर जयदेव सिंह और कंडक्टर मंगा सिंह ने शिकायत में बताया कि शनिवार को करणपुर बस स्टैंड पर रोडवेज और लोक परिवहन के स्टाफ के बीच बस खड़ी करने और सवारियां बैठाने को लेकर विवाद हुआ था। शिकायत के अनुसार रविवार सुबह करीब 7 बजकर 20 मिनट पर जिंदी बस सर्विस का मालिक और उसका भतीजा सोनू बस के ड्राइवर और कंडक्टर के साथ बस स्टैंड पहुंचे। आरोप है कि उन्होंने रोडवेज बस को रवाना नहीं होने दिया और विवाद शुरू कर दिया।

पीडित स्टाफ का आरोप है कि इसके बाद दोनों आरोपियों ने रोडवेज बस के ड्राइवर और कंडक्टर के साथ मारपीट की। घटना के दौरान बस स्टैंड पर झगड़े का वीडियो भी सामने आया है जिसमें दोनों पक्ष आपस में विवाद करते हुए दिखाई दे रहे हैं।

पश्चिमी विक्षोभ का असर, हल्की बूंदाबांदी

हनुमानगढ़, (कासं)। जिले में नए पश्चिमी विक्षोभ का असर शनिवार देर रात से दिखना शुरू हो गया। रात के समय कई स्थानों पर बादलों की गड़गड़ाहट के साथ बिजली चमकती रही। रविवार सुबह जिला मुख्यालय पर कुछ मिण्ट के लिए हल्की बूंदाबांदी दर्ज की गई, जिससे मौसम में बदलाव महसूस किया गया।

बूंदाबांदी के बाद दिनभर आसमान में बादलों और धूप के बीच आंख मिचौली का दौर चलता रहा। जिले के अन्य इलाकों से भी हल्की बूंदाबांदी की सूचना मिली है। पिछले कई दिनों से पड़ रही तेज धूप और बढ़ती गर्मी के बीच मौसम में आये इस परिवर्तन से लोगों को कुछ राहत मिली है। मौसम में आये इस बदलाव का असर तापमान पर भी पड़ने की संभावना है। मौसम विभाग के पूर्वानुमान के अनुसार तापमान में हल्की गिरावट दर्ज हो सकती है। रविवार को जिले में अधिकतम तापमान लगभग 34 डिग्री सेल्सियस और न्यूनतम तापमान 19 डिग्री सेल्सियस के आसपास रहने का अनुमान है।

मौसम विज्ञान केन्द्र जयपुर ने

■ हनुमानगढ़ में बूंदाबांदी के बाद दिनभर आसमान में बादलों और धूप के बीच आंख मिचौली का दौर चलता रहा

पहले ही 15 मार्च को क्षेत्र में कहीं-कहीं मेघ गर्जन के साथ हल्की आंधी, बारिश या बूंदाबांदी की संभावना जताई थी। इसके साथ ही कुछ स्थानों पर 40 से 50 किलोमीटर प्रति घंटे की रफ्तार से तेज हवाएं चलने का भी अनुमान व्यक्त किया गया था। विशेषज्ञों के अनुसार पश्चिमी विक्षोभ के प्रभाव से अगले कुछ दिनों तक मौसम में उतार-चढ़ाव बना रह सकता है। 18 से 20 मार्च के बीच एक और पश्चिमी विक्षोभ सक्रिय होने की संभावना है। जिससे प्रदेश के कई हिस्सों में बादल छांने, हल्की बारिश और तेज हवाएं चलने की स्थिति बन सकती है। मौसम में आए इस बदलाव से जहां गर्मी से राहत मिली है।

रन फॉर विकसित राजस्थान में युवाओं खिलाड़ियों ने भागीदारी निभाई

बीकानेर, (कासं)। राजस्थान दिवस समारोह-2०26 के अंतर्गत रविवार को जिला मुख्यालय पर ‘रन फॉर विकसित राजस्थान’ का आयोजन उत्साहपूर्वक किया गया। पॉलिटेक्निक कॉलेज परिसर से दौड़ को आईजी पुलिस ओमप्रकाश, जिला कलेक्टर नम्रता वृष्णि तथा पुलिस अधीक्षक कावेन्द्र सागर ने हरी झंडी दिखाकर खाना किया।

इस अवसर पर जिला कलेक्टर नम्रता वृष्णि ने कहा कि जिला प्रशासन द्वारा खेल विभाग, नगर निगम, शिक्षा विभाग सहित विभिन्न विभागों के समन्वय से आयोजित इस कार्यक्रम का उद्देश्य आमजन को स्वस्थ जीवनशैली के प्रति जागरूक करना तथा विकसित राजस्थान के संकल्प को जन-जन तक पहुंचाना है। दौड़ का शुभारंभ प्रातः 7:15 बजे पॉलिटेक्निक कॉलेज से हुआ। निर्धारित मार्ग के



बीकानेर रेंज आईजी ओमप्रकाश व जिला कलेक्टर नम्रता वृष्णि तथा पुलिस अधीक्षक कावेन्द्र सागर ने हरी झंडी दिखाकर खाना किया।

अनुसार यह रन पॉलिटेक्निक कॉलेज से पंचशती सर्किल, ब्रह्मकुमारी सर्किल और मेडिकल कॉलेज सर्किल होते हुए

पुनः पॉलिटेक्निक कॉलेज पहुंचकर संपन्न हुई। कार्यक्रम में युवाओं, महिलाओं, छात्र-छात्राओं और

खिलाड़ियों ने उत्साहपूर्वक भाग लिया। इस अवसर पर नगर निगम आयुक्त मयंक मनीष, बीकानेर विकास


प्राधिकरण आयुक्त अपर्णा गुप्ता, अतिरिक्त संभागीय आयुक्त जसवंत सिंह, उपखंड अधिकारी बीकानेर आईएसएस सुश्री महिमा कसाना, आईपीएस अनुष्ठा कालिया, एडीएम सिटी रमेश देव, नगर निगम उपायुक्त यशपाल आहूजा, बीडीओ सचिव कुलराज मीणा, अतिरिक्त पुलिस अधीक्षक चक्रवर्ती सिंह राठीड़, कोषाधिकारी धीरज जोशी, रोजगार विभाग के उपनिदेशक हरगोविंद मित्तल, एडीपीसी कृष्ण कुमार बिश्नोई सहित विभिन्न विभागों के अधिकारी-कार्मिक, सामाजिक न्याय एवं अधिकारिता विभाग के इंडब्ल्यूएस महिला छात्रावास की बालिकाओं, एनसीसी एवं स्काउट के सदस्यों, विभिन्न सामाजिक संगठनों के प्रतिनिधियों तथा बड़ी संख्या में गणमान्य नागरिकों ने सहभागिता सुनिश्चित की।

सरसों और चना की एमाउसपी पर खरीद जल्द

बीकानेर, (कासं)। रबी सीजन 2०26-27 में किसानों को उनकी फसल का उचित मूल्य दिलाने के लिए सरसों और चना की समर्थन मूल्य पर खरीद प्रक्रिया जल्द शुरू की जायेगी।

इसके लिए 2० मार्च से किसानों का पंजीयन प्रारंभ किया जाएगा, जिससे वे अपनी उपज को न्यूनतम समर्थन मूल्य (एमएसपी) पर बेच सकेंगे। यह खरीद प्रक्रिया राजफेड द्वारा संचालित की जायेगी, जिसे भारत सरकार से स्वीकृति प्राप्त हो चुकी है। क्षेत्रीय अधिकारी शिशुपाल सिंह ने बताया कि किसान 2० मार्च से क्यूआर कोड स्कैन करके या ई-मित्र-केन्द्र के माध्यम से अपना पंजीयन करवा सकते हैं। खरीद व्यवस्था को सुचारु बनाने के लिए बीकानेर जिला में सरसों और चना के लिए 31 खरीद केन्द्र तथा चूड़ जिलों में 11 खरीद केन्द्र स्वीकृत किए गए हैं। इस प्रकार दोनों जिलों में कुल 42 खरीद केंद्रों पर किसानों से फसल खरीदी जायेगी।

सार-समाचारआधुनिक जिम सेंटर का शुभारंभ



विधायक सिद्धि कुमारी ने डॉ. करणी सिंह स्टेडियम में आधुनिक जिम सेंटर का शुभारंभ किया।

बीकानेर, (कासं)। डॉ. करणी सिंह स्टेडियम में आधुनिक जिम सेंटर का शुभारंभ रविवार को बीकानेर पूर्व विधानसभा की विधायक सुश्री सिद्धि कुमारी के कर कमलों द्वारा किया गया। इस अवसर पर कोषाधिकारी धीरज जोशी, जिला खेल अधिकारी सुरेंद्र हर्ष, माणक व्यास, भगवानराम (पूर्व राष्ट्रीय खिलाड़ी) सहित बड़ी संख्या में खेल प्रेमी और खिलाड़ी उपस्थित रहे। उद्घाटन समारोह को संबोधित करते हुए विधायक सुश्री सिद्धि कुमारी ने कहा कि यह स्थान हमारे पूर्वज महाराजा डॉ. करणी सिंह की भूमि है और यहां आधुनिक जिम सेंटर का प्रारंभ होना बीकानेर के लिए ऐतिहासिक और गौरवपूर्ण क्षण है। उन्होंने कहा कि आज के समय में खेलों के साथ शारीरिक फिटनेस भी उतनी ही महत्वपूर्ण है। इस जिम सेंटर के माध्यम से युवाओं और खिलाड़ियों में फिटनेस के प्रति जागरूकता बढ़ेगी तथा वे बेहतर प्रदर्शन कर सकेंगे। उन्होंने युवाओं से आन्धान किया कि खेलों को अपने जीवन का हिस्सा बनाएं, नियमित व्यायाम करें और अधिक से अधिक संख्या में इस जिम सेंटर का उपयोग कर अपने शरीर को स्वस्थ और मजबूत बनाएं। उन्होंने कहा कि स्वस्थ युवा ही देश और समाज की सबसे बड़ी ताकत होते हैं। जिला खेल अधिकारी सुरेंद्र हर्ष ने बताया कि इस जिम सेंटर से खिलाड़ियों को अपनी फिटनेस, ताकत और स्ट्रेमिना बढ़ाने में काफी मदद मिलेगी। विभाग द्वारा इसे व्यवस्थित और सुचारु रूप से संचालित किया जाएगा ताकि यहां आने वाले खिलाड़ी निरवमित प्रशिक्षण लेकर अपने खेल प्रदर्शन को बेहतर बना सकें। उन्होंने कहा कि खेलों के क्षेत्र में आगे बढ़ने के लिए फिटनेस सबसे महत्वपूर्ण आधार है और यह जिम सेंटर खिलाड़ियों के लिए एक मजबूत मंच साबित होगा।

साइक्लिंग के प्रति किया जागरूक



कलेक्टर नम्रता वृष्णि ने संडे ऑन साइकिल कार्यक्रम में युवाओं को हरी झण्डी दिखाकर खाना किया।

बीकानेर, (कासं)। भारत सरकार के फिट इंडिया मूवमेंट के अंतर्गत रविवार को जिला मुख्यालय पर ‘संडे ऑन साइकिल’ कार्यक्रम का 17 वां संस्करण उत्साहपूर्वक आयोजित किया गया। साइकिल रैली का शुभारंभ जिला कलेक्टर नम्रता वृष्णि ने हरी झंडी दिखाकर किया। इस अवसर पर पुलिस अधीक्षक कावेन्द्र सिंह सागर, नगर निगम आयुक्त मयंक मनीष तथा जीएसटी विभाग की संयुक्त आयुक्त चित्रा सिंह भी उपस्थित रहे। जिला साइकिलिंग संघ के सचिव सुरेंद्र कृकणा ने बताया कि साइकिल रैली प्रातः 7.30 बजे राजकीय पॉलिटेक्निक महाविद्यालय से प्रारंभ होकर महाराजा गंगासिंह महाविद्यालय तक आयोजित की गई। रैली में युवाओं, खेल प्रेमियों तथा आम नागरिकों ने उत्साहपूर्वक भाग लिया। कार्यक्रम का उद्देश्य नागरिकों को स्वस्थ जीवनशैली अपनाने तथा साइकिलिंग के प्रति जागरूक करना रहा। कृकणा ने बताया कि अतिथियों ने प्रतिभागियों को फिट रहने, साइकिलिंग को अपनी दिनचर्या का हिस्सा बनाने तथा पर्यावरण संरक्षण में सक्रिय योगदान देने के लिए प्रेरित किया। प्रतिभागियों ने पूरे उत्साह के साथ साइकिल रैली में भाग लेते हुए ‘फिटनेस की डोज़, आधा घंटा रोज़’ का संदेश दिया। कृकणा ने बताया कि जिला मुख्यालय पर प्रत्येक रविवार को ‘संडे ऑन साइकिल’ कार्यक्रम आयोजित किया जा रहा है। इसके माध्यम से आमजन को नियमित साइकिलिंग अपनाने, स्वस्थ जीवनशैली बनाए रखने तथा पर्यावरण संरक्षण के प्रति जागरूक किया जाता है। इस अवसर पर अंतरराष्ट्रीय साइकिलस्ट दयालाराम, जिला खेल अधिकारी सुरेंद्र हर्ष, पॉलिटेक्निक कॉलेज के खेल विभाग अधिकारी शंकरलाल प्रजापत, जेठाराम गाट, मुनीराम गोदारा, एनएससी अधिकारी राजेश चौधरी, बस्तिराम बिश्नोई, फूड सेफ्टी अधिकारी सुरेंद्र,पेमाराम मेहरिया, रामप्रसाद लाँयल, धर्माराम, अजय जावा सहित अनेक गणमान्य नागरिक मौजूद थे।

प्रिया राठी जिला अध्यक्ष बनी

नोखा, (कासं)। माहेश्वरी महिला मंडल की जिला कार्यकारिणी की रविवार को एक बैठक आयोजित की गई। इसमें नोखा की प्रिया राठी को सर्वसम्मति से जिला अध्यक्ष चुना गया। दूंदाराढ़ की भारती डागा को सचिव और बीकानेर की ज्योति दराड़ू को कोषाध्यक्ष पद पर नियुक्त किया गया है। चुनाव कार्यक्रम लता मूंदड़ा और मोनिका पचींसिया के नेतृत्व में संपन्न हुआ। इस अवसर पर प्रदेश अध्यक्ष निशा झंवर, प्रदेश सचिव बेबी करनानी, पूर्व जिला अध्यक्ष कंचन राठी, जिला सचिव विवा बिहानी, राधामणि चिन्तोनी, नोखा की नवनिर्वाचित अध्यक्ष लक्ष्मी बाहेठी, उर्मिला तापडिया, सरोज राठी और मैना तापडिया सहित कई गणमान्य सदस्य उपस्थित रहे। सुषमा बजाज ने बताया कि सभी ने नवनि्युक्त पदाधिकारियों को बधाई दी और आगामी कार्यक्रमों पर चर्चा की।

भीमसेन चौधरी को पुण्यतिथि पर याद किया

बीकानेर, (कासं)। पूर्व मंत्री स्व. भीमसेन चौधरी की 26 वीं पुण्यतिथि उन्होंने कहा कि कंवरसेन लिफ्ट नहर परियोजना उनकी दूरदर्शी सोच का परिणाम है, जिसके माध्यम से नहर का पानी लिफ्ट कर खेलों तक पहुंचाने का सर्वधर्म प्रार्थना सभा और पुष्पांजलि कार्यक्रम आयोजित किया गया। इस दौरान जनप्रतिनिधियों, समाजसेवियों और गणमान्य नागरिकों के पुष्पांजलि अर्पित कर श्रद्धापूर्वक नमन किया तथा उनके द्वारा किए गए जनसेवा के कार्यों को याद किया।

कार्यक्रम को संबोधित करते हुए पूर्व मंत्री वीरेंद्र बेनीवाल ने कहा कि भीमसेन चौधरी सामाजिक समरसता के प्रतीक और किसानों के सच्चे हितैषी थे। उन्होंने अपने पूरे जीवन में गांव, गरीब और किसान के उत्थान के लिए कार्य किया। बेनीवाल ने कहा कि भीमसेन चौधरी ने लूणकरणसर विधानसभा क्षेत्र का छह बार प्रतिनिधित्व करते हुए मरूधरा से किसानों की आर्थिक स्थिति मजबूत

करने के लिए जीवनपर्यन्त कार्य किए। उन्होंने कहा कि कंवरसेन लिफ्ट नहर परियोजना उनकी दूरदर्शी सोच का परिणाम है, जिसके माध्यम से नहर का पानी लिफ्ट कर खेलों तक पहुंचाने का सर्वधर्म प्रार्थना सभा और पुष्पांजलि कार्यक्रम आयोजित किया गया। इस दौरान जनप्रतिनिधियों, समाजसेवियों और गणमान्य नागरिकों के पुष्पांजलि अर्पित कर श्रद्धापूर्वक नमन किया तथा उनके द्वारा किए गए जनसेवा के कार्यों को याद किया।

अंबाला में पकड़े आतंकियों ने आईईडी के पार्सल चार से पांच दिन तक हनुमानगढ़ में रखे थे

अंबाला में पकड़े गए तीनों आरोपियों ने पूछताछ में बताया कि उनकी योजना देश के कई शहरों में विस्फोट करने की थी

हनुमानगढ़, (निसं)। हरियाणा के अंबाला में गिरफ्तार तीन आतंकवादियों से पूछताछ में हनुमानगढ़ से जुड़ा एक बड़ा खुलासा हुआ है। प्रारंभिक जानकारी के अनुसार, इन आतंकियों ने आईईडी के पार्सल करीब चार से पांच दिन तक हनुमानगढ़ में रखे थे। इस सूचना के सामने आते ही हनुमानगढ़ पुलिस सतर्क हो गई है और मामले की जांच के लिए एक टीम अंबाला रवाना की गई है। अंबाला में पकड़े गए तीनों आरोपियों ने पूछताछ में बताया कि उनकी योजना देश के कई शहरों में विस्फोट करने की थी। शुरुआती सूचना में हनुमानगढ़ का नाम भी संभावित लक्ष्यों में से एक के रूप में सामने आया है, हालांकि इसकी आधिकारिक पुष्टि अभी तक नहीं हुई है।

सूत्रों के मुताबिक आरोपियों ने पहले आरडीएक्स हनुमानगढ़ लाने की योजना बनाई थी, लेकिन यह यहां नहीं पहुंच सका। इसके बाद उन्होंने अपनी योजना बदली और आईईडी के साथ अंबाला की ओर रवाना हो गए। इसी दौरान हरियाणा एसटीएफ ने तीनों संदिग्धों को अंबाला में गिरफ्तार कर लिया था। इस खुलासे के बाद हनुमानगढ़ पुलिस तुरंत हरकत में आ गई है। पुलिस अधीक्षक हरिशंकर के निर्देश पर एक

- इस सूचना के सामने आते ही हनुमानगढ़ पुलिस सतर्क हो गई है और मामले की जांच के लिए एक टीम अंबाला रवाना की गई है

- शुरुआती सूचना में हनुमानगढ़ का नाम भी संभावित लक्ष्यों में से एक के रूप में सामने आया है, हालांकि इसकी आधिकारिक पुष्टि अभी तक नहीं हुई है

- आरोपियों ने पहले आरडीएक्स हनुमानगढ़ लाने की योजना बनाई थी, लेकिन वह यहां नहीं पहुंच सका, बाद में उन्होंने अपनी योजना बदली और आईईडी के साथ अंबाला रवाना हो गए

टीम अंबाला भेजी गई है। यह टीम वहां गिरफ्तार आतंकियों से पूछताछ कर मामले से जुड़े सभी तथ्यों की जानकारी जुटाएगी। फिलहाल, हरियाणा पुलिस और केंद्रीय सुरक्षा एजेंसियां आरोपियों

से गहन पूछताछ कर रही हैं। हनुमानगढ़ पुलिस भी स्थानीय स्तर पर जांच में जुट गई है। पुलिस सीसीटीवी फुटेज खंगाल रही है और सायबर सेल की मदद से आतंकियों के संभावित गतिविधियों का पता लगाने का प्रयास किया जा रहा है।

एसपी हरीशंकर ने बताया कि विस्फोटक पदार्थों की कथित आवाजाही के समय ही जिला पुलिस ने एक अंतरराज्यीय गिरोह के दो सदस्यों को बड़ी मात्रा में हथियारों के

साथ पकड़ा था। उन्होंने कहा कि उस दौरान पुलिस पूरी तरह से सक्रिय होकर काम कर रही थी।

हनुमानगढ़ दो राज्यों, पंजाब और हरियाणा की सीमा से सटा हुआ है और अंतरराष्ट्रीय सीमा से भी अधिक दूर नहीं है। ऐसे में यह इलाका लंबे समय से हथियार और मादक पदार्थों की तस्करी का ट्रान्जिट रूट माना जाता रहा है। हाल ही में पुलिस ने बस में सवार दो लोगों से बड़ी मात्रा में हथियार भी बरामद किए थे। ऐसे में सुरक्षा एजेंसियों को आशंका है कि इस नेटवर्क से जुड़े स्लीपर सेल भी इलाके में सक्रिय हो सकते हैं। पुलिस अब इस पूरे एंगल से जांच कर रही है।

500 ग्राम हेरोइन ले जाने के मामले में पिता गिरफ्तार, पुत्र फरार

बीकानेर, (निसं)। जनवरी माह में पाक तस्करों की ओर से खानुवाला बॉर्डर से तीन किमी दूर चक 40केजेडी में ड्रोन से दो पैकेट हेरोइन गिराई गई थी। श्रीगंगानगर से चोरी की बाइक पर आए पिता-पुत्र 500 ग्राम हेरोइन का एक पैकेट ले गए थे। दूसरा पैकेट उन्हें नहीं मिला जो बाद में बीएसएफ और पुलिस ने बरामद किया, जिसमें 5०5 ग्राम हेरोइन थी। पुलिस ने इस मामले में पिता को गिरफ्तार किया है। पुत्र फरार है जिसकी तलाश की जा रही है।

मामले की जांच कर रहे पूगल पुलिस थाने के एस्पएचओ समरवीरसिंह

- श्रीगंगानगर से चोरी की बाइक पर आए पिता-पुत्र ले गए थे 500 ग्राम हेरोइन

- दूसरा पैकेट 40 केजेडी में बरामद हुआ था, जिसमें 505 ग्राम हेरोइन थी

ने बताया कि पाकिस्तानी तस्करों ने बीकानेर के खानुवाला में बॉर्डर से तीन किमी दूर 4० केजेडी में ड्रोन से दो पैकेट

अफीम सहित आरोपी को गिरफ्तार किया

कोटा, (निसं)। मादक पदार्थ विरोधी अभियान को जारी रखते हुए केन्द्रीय नारकोटिक्स ब्यूरो (सीबीएन) चित्तौड़गढ़ सेल के अधिकारियों की टीम ने कार्रवाई करते हुए बाइक सवार को रोककर तलाशी के दौरान 1.945 किलोग्राम अवैध मादक पदार्थ अफीम बरामद कर आरोपी को गिरफ्तार किया।

उक्त कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशन में की गई। उप नारकोटिक्स आयुक्त नरेश बुंदेल ने बताया कि मुखबिर से सूचना मिली कि मोटरसाइकिल से एक व्यक्ति

- बाइक सवार को रोककर तलाशी लेने पर 1.945 किलोग्राम अवैध मादक पदार्थ अफीम बरामद की

चित्तौड़गढ़ में अवैध नशीले पदार्थ को तस्क़र तक पहुंचाने के लिये जिला चित्तौड़गढ़ के निम्बाहेड़ा-चित्तौड़गढ़ राजमार्ग शंभूपुरा बायपास से अवैध मादक पदार्थ अफीम ले जा रहा है। उक्त सूचना पर सीबीएन चित्तौड़गढ़ सेल के अधिकारियों की एक टीम गठित की गई और टीम को मौके के

लिये रवाना किया गया। गठित टीम ने संदिग्ध मार्ग पर कड़ी निगरानी रखी और वाहन तथा उस व्यक्ति की पहचान करने के बाद सीबएन अधिकारियों ने शंभूपुरा बायपास निम्बाहेड़ा-चित्तौड़गढ़ राजमार्ग के पास मोटरसाइकिल सवार व्यक्ति को रोका और मौके पर तलाशी लेने पर 1.945 किलोग्राम हावैध मादक पदार्थ अफीम बरामद की। टीम ने मौके पर अवैध मादक पदार्थ अफीम व वाहन को जब्त किया और एनडीपीएस एक्ट में कार्रवाई करते हुए आरोपी को गिरफ्तार किया। मामले में आगे की जांच जारी है।

समर शेड्यूल में उदयपुर से दिल्ली, मुंबई की आधी फ्लाइट्स बंद

दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी

उदयपुर, (कासं)। महाराणा प्रताप एयरपोर्ट पर लागू होने जा रहे नए समर शेड्यूल में उड़ानों की संख्या में भारी कटौती की गई है, जिससे दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी।

उदयपुर के महाराणा प्रताप एयरपोर्ट से हवाई समर करने वाले यात्रियों के लिए 29 मार्च से मुश्किलें बढ़ने वाली हैं। एयरपोर्ट पर लागू होने जा रहे नए समर शेड्यूल में उड़ानों की संख्या में भारी कटौती की गई है, जिससे दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी। सबसे बड़ा झटका उन हज़ारों छात्रों और व्यवसायियों को लगा है, जो लंबे समय से पुणे के लिए डायरेक्ट फ्लाइट को उम्मीद लगाए बैठे थे, लेकिन इस बार भी उनके हाथ खाली रहे। शेड्यूल के अनुसार दिल्ली के लिए अब 8 के बजाय केवल 4 फ्लाइट्स हवाई उड़ान भरेगी। वहीं मुंबई के लिए भी संख्या 8 से घटकर 5 रह गई है। इंदौर की फ्लाइट पूरी तरह बंद कर दी गई है, जबकि बेंगलुरु के लिए अब सिर्फ एक

- उड़ानों की संख्या में कटौती होने से विद्यार्थियों एवं व्यवसायियों को परेशानी होगी, पर्यटन उद्योग भी प्रभावित होगा

- महाराणा प्रताप एयरपोर्ट पर 29 मार्च से लागू होगा समर शेड्यूल, इंदौर की उड़ान पूरी तरह बंद

- राहत की बात सिर्फ इतनी है कि जयपुर के लिए चलने वाली उड़ानों में कोई कटौती नहीं की गई है

किक्कल बचेगा। जयपुर रूट पर राहत है, लेकिन वहां भी समय में बढ़ा बदलाव किया गया है।

विंटर शेड्यूल के मुक़ाबले इस बार समर शेड्यूल में फ्लाइट्स का ग्राफ काफी नीचे गिरा है। दिल्ली के लिए जहां पहले 8 फ्लाइट्स अपॉरेट होती थीं, अब 29 मार्च से केवल 4 ही चलेंगी। इनमें दो फ्लाइट इंडिगो की और दो एयर इंडिया की शामिल हैं। इसी तरह मुंबई के लिए भी उड़ानों की संख्या 8 से घटकर 5 रह गई है। फ्लाइट्स कम होने का सीधा असर पैसंजर्स की जेब पर पड़ेगा। सीटों की संख्या कम होने और

डिमांड अधिक रहने से आने वाले दिनों में दिल्ली-मुंबई का टिकट काफी महंगा हो सकता है। आईटी सिटी बेंगलुरु जाने वालों को भी मायूसी हाथ लगी है, क्योंकि वहां के लिए अब 3 के बजाय सिर्फ 1 फ्लाइट ही उपलब्ध होगी। विंटर शेड्यूल में चल रही इंदौर की फ्लाइट को इस समर शेड्यूल में पूरी तरह हटा दिया गया है। इससे व्यापारिक दृष्टिकोण से जुड़े लोगों को अब सड़क मार्ग या लंबी दूरी तय कर दूसरे शहरों से कनेक्टिंग फ्लाइट लेनी होगी।

राहत की बात सिर्फ इतनी है कि जयपुर के लिए चलने वाली उड़ानों में

कोई कटौती नहीं की गई है। विंटर शेड्यूल की तरह ही 2 फ्लाइट्स यथावत रहेंगी। इनके समय में बड़ा फेरबदल हुआ है। वर्तमान में जो फ्लाइट सुबह 7.55 बजे उदयपुर आती है, वह 29 मार्च से सुबह 11.25 पर आएगी। शाम को आने वाली फ्लाइट अपने निर्धारित समय से 45 मिनट जल्दी यानी शाम 5.5० पर उदयपुर पहुंचेगी। उदयपुर संभाग के लोगों में खासकर युवाओं और नौकरी पेशा लोगों को उम्मीद थी कि इस बार पुणे के लिए सीधी उड़ान शुरू होगी, लेकिन इस बार भी निराशा ही हाथ लगी है। उदयपुर, राजसमंद, चित्तौड़गढ़ और भीलवाड़ा जैसे जिलों के हज़ारों छात्र इंजीनियरिंग, मेडिकल और एमबीए की पढ़ाई के लिए पुणे में रहते हैं। साथ ही आईटी और ऑटोमोबाइल सेक्टर में काम करने वाले प्रोफेशनल भी बड़ी संख्या में वहां बसे हैं। उदयपुर एक प्रमुख पर्यटन स्थल है और गर्मियों की छुट्टियों के बाद बड़ी संख्या में पर्यटक आते हैं। प्रमुख महानगरों से फ्लाइट्स कम होने से पर्यटन व्यवसाय पर भी असर पड़ने की आशंका है।

‘आतंकी साजिश में गिरफ्तार अली अकबर आँटो चलाता था’

- आरोपी के भाई ने बताया कि जयपुर घूमने की बात कहकर आठ मार्च को घर से निकला, परिजनों को गतिविधियों की जानकारी नहीं थी

विस्फोटकों के जरिए हनुमानगढ़ के तोपखाना क्षेत्र को उड़ाने की साजिश रची जा रही थी।

गिरफ्तार आरोपी के भाई अली अकबर उसका भाई है और वह रेलवे स्टेशन के गेट नंबर 2 से दरगाह तक अपना आँटो चलाने का काम करता था। इन दिनों रमजान के चलते कामकाज कम होने से वह घर पर ही रहता था। 8 मार्च की सुबह करीब छह बजे वह एक हजार रुपये लेकर घर से निकला और जयपुर घूमने जाने की बात कही थी। असगर के अनुसार 9 मार्च को फोन पर उससे सामान्य बातचीत हुई थी, लेकिन उसके बाद से उसने फोन उठाना बंद कर दिया। परिवार को इस बात की कोई जानकारी नहीं थी कि वह किसी आतंकी साजिश में शामिल है। उसने कहा कि यदि उसके भाई ने गलत काम किया है तो उसे कड़ी से कड़ी सजा मिलनी

चाहिए। साथ ही जिसने उसका ब्रेनवॉश किया है, उसे भी बराबर की सजा मिलनी चाहिए। परिजनों के अनुसार आरोपी का आँटो उसी का है और वह अक्सर रात में रेलवे स्टेशन से दरगाह तक जायरीन को छोड़ने का काम करता था। शनिवार रात पुलिस टीम उसके घर पहुंची थी और परिवार से पूछताछ के साथ उसका पहचान पत्र भी ले गई। परिवार ने पुलिस को वही जानकारी दी जो उन्हें पता थी।

सूत्रों के अनुसार अली अकबर की गिरफ्तारी के बाद सात दिन की रिमांड के दौरान उससे पूछताछ में कई अहम खुलासे होने की संभावना है। जांच एजेंसियां यह पता लगाने में जुटी हैं कि वह आतंकियों के संपर्क में कैसे आया और उसे साजिश में शामिल करने वाला कौन था। साजिश के लिए फंडिंग कहाँ से हुई और क्या अजमेर में उसका कोई नेटवर्क था, इस पहलू की भी जांच की जा रही है।

उदयपुर : झाड़ोल इलाके में दो दोस्तों की हत्या के बाद दूसरे दिन भी तनाव

- ग्रामीण आरोपियों की गिरफ्तारी, परिवार को 50-50 लाख रुपए का मुआवजा और संविदा पर नौकरी की मांग पर अड़े

- लोगों का कहना है कि मांग पूरी नहीं होने तक वे शव नहीं उठाएंगे, मौके पर करीब तीन थानों का जाब्बा तैनात है

ग्रामीणों की वार्ता हुई थी, लेकिन मांगों पर सहमति नहीं बनी। फिर से प्रशासन के साथ मांगों पर वार्ता और समझाूस के प्रयास जारी हैं। इधर आरोपियों की गिरफ्तारी के लिए पुलिस की टीम लगातार तलाश में जुटी है लेकिन

रिछावर बाइक पर सैलाना गए थे। रास्ते में बाइक सवार करीब छह बदमाशों ने उन्हें रोक लिया। तलवारों और हथियारों से हमला कर दिया, जिससे दोनों की मौके पर ही मौत हो गई थी। घटना के समय पास ही किराना की दुकान चलाने वाले सुमित (3०) पुत्र रूपजी ने शोर सुना तो बीच-बचाव करने आया। बदमाशों ने उस पर भी हमला कर दिया जिससे वह गंभीर रूप से घायल हो गया। शोर सुनकर आसपास के ग्रामीण दौड़कर मौके पर पहुंचे, लेकिन बदमाश वहां से भाग निकले।

फिलहाल कोई सफल

भाजपा ने कांग्रेस नेता मणिशंकर अय्यर का जयपुर में पुतला फूँका

प्रधानमंत्री को लेकर अय्यर द्वारा अमर्यादित भाषा के उपयोग पर जताई कड़ी नाराजगी

-कार्यालय संवाददाता-
जयपुर । कांग्रेस नेता मणिशंकर अय्यर द्वारा प्रधानमंत्री नरेंद्र मोदी के खिलाफ दिए गए कथित बयान को लेकर भाजपा कार्यकर्ताओं में भारी रोष देखने को मिला। रविवार को जयपुर में कानोडिया कॉलेज के सामने गांधी सर्किल पर भाजपा कार्यकर्ताओं ने विरोध प्रदर्शन करते हुए मणिशंकर अय्यर का पुतला दहन किया और कांग्रेस के खिलाफ जमकर नारेबाजी की। दोपहर करीब 3:30 बजे बड़ी संख्या में भाजपा कार्यकर्ता गांधी सर्किल पर एकत्रित हुए और कांग्रेस पार्टी मुर्दाबाद, राहुल गांधी मुर्दाबाद मणिशंकर अय्यर मुर्दाबाद जैसे नारे लगाते हुए कांग्रेस नेतृत्व के खिलाफ अपना आक्रोश प्रकट किया।

इस विरोध प्रदर्शन में भाजपा प्रदेश महामंत्री श्रवण सिंह बगड़ी, भूपेंद्र सैनी, प्रदेश मंत्री अजीत माढण, एकता अग्रवाल, नारायण मौना, अपूर्वा सिंह, भाजपा कार्यालय मंत्री मुकेश पारीक, पूर्व सांसद रामचरण बोहरा, महिला आयोग की पूर्व अध्यक्ष सुमन शर्मा, प्रदेश प्रवक्ता स्टेफी चौहान, निमिषा गौड, जीएन पारीक, भाजयुमो प्रदेश अध्यक्ष शंकर गोरा, जयपुर शहर जिलाध्यक्ष अमित गोयल सहित बड़ी संख्या में भाजपा कार्यकर्ता और युवा मौजूद रहे।

भाजपा प्रदेश महामंत्री श्रवण



भाजपा कार्यकर्ताओं ने रविवार को जयपुर में कानोडिया कॉलेज के सामने गांधी सर्किल पर कांग्रेस नेता मणिशंकर अय्यर का पुतला जलाया।

सिंह बगड़ी ने तीखी प्रतिक्रिया देते हुए कहा कि प्रधानमंत्री के खिलाफ अपमानजनक भाषा का प्रयोग करना पूरे देश का अपमान है और इसे किसी भी स्थिति में बर्दाश्त नहीं किया जाएगा। मणिशंकर अय्यर ने देश के प्रधानमंत्री का अपमान किया है और इसे देशवासी कभी भी स्वीकार नहीं करेंगे। जनता में इस बयान को लेकर

गहरा आक्रोश है। एक ओर प्रधानमंत्री नरेंद्र मोदी के नेतृत्व में देश का मान वैश्विक पटल पर लगातार बढ़ रहा है, दूसरी ओर मणिशंकर अय्यर जैसे नेता ओछी मानसिकता के साथ राजनीति कर रहे हैं, जो अत्यंत शर्मनाक है।

बगड़ी ने कहा कि प्रधानमंत्री के लिए ऐसे शब्दों से संबोधित करना न केवल प्रधानमंत्री पद की गरिमा को

ठेस पहुंचाना है बल्कि यह देश के 140 करोड़ नागरिकों का भी अपमान है। कांग्रेस नेताओं की भाषा की मर्यादा पूरी तरह समाप्त हो चुकी है और वे अपने पद की गरिमा तक भूल चुके हैं। कांग्रेस पार्टी के नेता लगातार हो रही चुनावी हार से बौखला गए हैं और इसी कारण इस प्रकार की अमर्यादित भाषा का प्रयोग कर रहे हैं। उन्होंने

■ प्रधानमंत्री के खिलाफ अपमानजनक भाषा का प्रयोग करना पूरे देश का अपमान, जिसे किसी सूत्र में बर्दाश्त नहीं करेंगे : बगड़ी

कांग्रेस नेतृत्व पर हमला बोलते हुए कहा कि जिस पार्टी का नेतृत्व राहुल गांधी जैसे नेता कर रहे हों, वहां से इस तरह की बयानबाजी होना अब कोई आश्चर्य की बात नहीं रह गई है। मणिशंकर अय्यर को सार्वजनिक रूप से देश के प्रधानमंत्री और देशवासियों से माफी मांगनी चाहिए।

भाजपा नेताओं ने चेतावनी दी कि यदि कांग्रेस नेताओं की इस प्रकार की बयानबाजी जारी रहती है तो भाजपा कार्यकर्ता पूरे प्रदेश में इसी तरह विरोध-प्रदर्शन करते रहेंगे। उन्होंने कहा कि मणिशंकर अय्यर मार्क्सवादी लोगों के हाथों की कठपुतली बनकर इस तरह के बयान जारी कर रहे हैं, यह बेहद ही शर्म की बात है। कांग्रेसी नेताओं के स्वयं के पास कहने को कुछ नहीं बचा तो वे मार्क्सवादी लोगों के इशारों पर बयानबाजी कर रहे हैं।

दो साल से फरार शराब तस्कर पुलिस के हत्थे चढ़े

जयपुर। दूध पुलिस ने अवैध शराब तस्करी के मामले में 2 साल से फरार तस्करों को गिरफ्तार कर बड़ी सफलता हासिल की है। पुलिस ने दोनो शराब तस्करों को बाडमेर में दबिश देकर गिरफ्तार किया है। अवैध शराब तस्करों के मामले में पुलिस चार अन्य आरोपियों को पूर्व में गिरफ्तार कर चुकी है।

जयपुर ग्रामीण एसपी राशि डोगरा ने बताया कि दूध थाना पुलिस ने 28 फरवरी 2024 को कार्रवाई करते हुए एक ट्रक से पंजाब निर्मित 7872 लीटर अवैध अंग्रेजी शराब और बीयर बरामद की थी। जब शराब की कीमत करीब 80 लाख रुपये आंकी गई थी। इस मामले में दूध थाने में आबकारी अधिनियम के तहत प्रकरण दर्ज किया गया था।पुलिस की कार्रवाई के दौरान ट्रक ड्राइवर, खलासी और अन्य आरोपी मौके से फरार हो गए थे। इस मामले में

पुलिस पहले ही आरोपी आशीष अयुब, भंवरराम उर्फ पिंटू, मांगीलाल और प्रकाश ज्योती को गिरफ्तार कर चुकी है। हालांकि ट्रक ड्राइवर सत्यप्रकाश उर्फ सतीश और खलासी मनोहर लाल घटना के बाद से लगातार फरार चल रहे थे और पुलिस उनकी तलाश में जुटी हुई थी।फरार आरोपियों की गिरफ्तारी के लिए अतिरिक्त पुलिस अधीक्षक दूध शिवलाल बैरवा और वृत्ताधिकारी दीपक खंडेलवाल के सुपरविजन में थानाधिकारी मुकेश कुमार के नेतृत्व में एक विशेष टीम गठित की गई थी। विशेष टीम ने तकनीकी सहायत व मुखबिर् की सूचना पर सत्यप्रकाश उर्फ सतीश (33) पुत्र भागीरथ, निवासी गोडा थाना सेडवा जिला बाडमेर, और मनोहर लाल (28) पुत्र बाबूलाल, निवासी खारा डेर थाना सेडवा जिला बाडमेर निवासी को दबोच लिया।

प्रशासक नियुक्त करने की मांग

जयपुर। कानोडिया गल्स कॉलेज ट्रस्ट, जवाहर लाल नेहरू मार्ग स्थित संस्थान को लेकर डॉ. अश्विल शुक्ला (एडवोकेट) ने गंभीर आरोप लगाए हुए सरकार से कार्रवाई की मांग की है। डॉ. शुक्ला, जो आजीवन सीनेट सदस्य भी हैं, ने कहा कि ट्रस्ट के अंतर्गत कई महाविद्यालय संचालित होते हैं, जिनके भवनों का निर्माण और संचालन सरकारी अनुदान व राज्य सरकार द्वारा

आवंटित नि:शुल्क भूमि के कारण संभव हुआ है। उन्होंने आरोप लगाया कि वर्तमान में ट्रस्ट की कार्यकारिणी फर्जी तरीके से बनाई गई है तथा ट्रस्ट में राष्ट्रवादी विचारधारा से जुड़े लोगों को बाहर करने का प्रयास किया जा रहा है। साथ ही महाविद्यालयों के संचालन में सार्वजनिक धन के दुरुपयोग और वित्तीय अनियमितताओं का भी आरोप लगाया गया है।

महाभारत की कथा को लोक गायन शैली में किया प्रस्तुत

जवाहर कला केन्द्र में पद्मश्री अवार्डी उस्ताद गफरुद्दीन खान मेवाती और उनके समूह की प्रस्तुति

जयपुर (कासं)। जवाहर कला केन्द्र में पद्मश्री अवार्ड से पुरस्कृत उस्ताद गफरुद्दीन खान मेवाती और उनके समूह ने पंडुन का कड़ा गायन की भव्य प्रस्तुति दी। उन्होंने महाभारत की कथा को लोक गायन शैली में प्रस्तुत किया।

मेवाती ने बगड़ बम-बम-बम लहरी गीत से कार्यक्रम को शुरुआत की। इसके बाद महाभारत के विभिन्न प्रसंग अपनी सुरीली आवाज़ में गायन कर, मिट्टी की खुशबु की अनुभूति करवाई। उन्होंने महाभारत के महत्वपूर्ण किरदारों जैसे युधिष्ठिर, भीम, अर्जुन, नकुल, सहदेव सहित पांडवों, द्रौपदी, दुर्योधन सहित कौरव और अन्य किरदारों के रोचक संवाद को लोक गायकी के साथ प्रस्तुत किया।

यह आयोजन राजस्थान दिवस समारोह- 2026 के तहत कला-साहित्य एवं संस्कृति विभाग की ओर से शाम 6:30 बजे के अंतर्गत जवाहर कला केंद्र के कृष्णायन सभागार में हुआ। यहां उस्ताद गफरुद्दीन खान मेवाती एवं उनके समूह द्वारा पंडुन का कड़ा गायन के साथ ही भग्न वानद भी किया। जिसमें भग्न की विभिन्न ध्वनियों ने खासा रोमांचित किया।

भग्न वानद की जुगलबंदी भी पेश की गई। साथ ही प्रसिद्ध लोक गीत “दुनिया में हो रही है टर्-टर्-टर्” को प्रस्तुत किया जिससे पर दर्शकों ने भी कलाकारों का गायन में साथ दिया। इस दौरान दर्शकों ने समय-समय पर तालियां बजाकर कलाकारों का उत्साहवर्धन किया। इस अवसर पर कला- साहित्य



जवाहर कला केन्द्र में पद्मश्री अवार्डी उस्ताद गफरुद्दीन खान मेवाती और उनके समूह ने पंडुन का कड़ा गायन की भव्य प्रस्तुति देते हुए महाभारत की कथा को लोक गायन शैली में प्रस्तुत किया।

एवं संस्कृति तथा पुरातत्व उप सचिव एवं जवाहर कला केंद्र की अतिरिक्त महानिदेशक डॉ.अनुराधा गोगिया तथा वहां उपस्थित पद्मश्री पुरस्कार से सम्मानित उस्ताद अली तथा उस्ताद गनी की उपस्थिति में पद्मश्री अवार्ड से पुरस्कृत उस्ताद गफरुद्दीन खान मेवाती का साफा घेंट कर सम्मानित

किया। इस अवसर पर राजेश आचार्य ने मंच संचालन किया पंडुन का कड़ा गायन विभिन्न विशेषताओं पर प्रकाश भी डाला। उन्होंने बताया कि ऐतिहासिक रूप से पंडुन का कड़ा गायन में 1800 से 2500 दोहों का गायन होता था, किन्तु अब इस शैली में लगभग 700 से 800 दोहे ही गाये जाते है।

न्यायाधीश पुणेन्द्र सिंह भाटी व न्यायाधीश वनीत कुमार माथुर की खंडपीठ ने ऊंटों की घटती संख्या के बारे में स्वप्रेरणा से दर्ज याचिका पर यह आदेश दिया। कोर्ट ने इस बात पर भी चिंता जाहिर की कि कानून में संशोधन के बाद ऊंटों की संख्या में कमी आई है। न्यायमित्र अधिवक्ता प्रतीक कासलीवाल ने कहा कि ऊंट लगातार घट रहे हैं। अदालती आदेश के बावजूद न तो महाधिवक्ता पैरवी के लिए आ रहे हैं और न ही इस ओर सरकार का ध्यान है। ऊंटों की पिछले कुछ साल से तो गणना ही नहीं हुई। कानून में सरकार ने कलक्टर को नोडल एजेंसी बना रखा है, ऐसे में कोई ऊंटों को बाहर चराने के लिए भी ले जाए तो अनुमति लेना मुश्किल है। वर्ष 2004 में प्रदेश में साढ़े सात लाख ऊंट थे। वर्ष 2015 में जब कानून बना तो ऊंटों की संख्या घटकर 3.26 लाख रह गई और इसी के संकेत के आर्मी कॉमंडर लेफ्टिनेंट जनरल मंजोदर सिंह भी उपस्थित रहे। दोनों वरिष्ठ अधिकारियों की उपस्थिति ने युवाओं को खेलों के

मुख्यमंत्री ने किया “राजस्थान को जानें” क्विज में भाग लेने का आव्हान

जयपुर (कासं)। मुख्यमंत्री भजनलाल शर्मा ने प्रदेश के ऊर्जावान युवाओं और जागरूक नागरिकों का आव्हान करते हुए कहा है कि वे राजस्थान दिवस के उपलक्ष्य में प्रदेश के गौरवशाली इतिहास, कला और संस्कृति से रूबरू होने के लिए ‘राजस्थान को जानें’ क्विज में भाग लें। साथ ही, ‘विकसित राजस्थान-2047’ के विजन के प्रतिभागी बनें।

शर्मा ने रविवार को सोशल मीडिया हैण्डल एक्स पर जानकारी पोस्ट करते हुए इस विशेष प्रश्नोत्तरी की शुरुआत की है।

उल्लेखनीय है कि राजस्थान दिवस पर आयोजित कार्यक्रमों की श्रृंखला में सूचना प्रौद्योगिकी और संचार विभाग, आरकेसीएल एवं शिक्षा विभाग

की सहभागिता से इस विशेष क्विज को तैयार किया गया है। इसमें ‘राजस्थान को जानें’ और ‘विकसित राजस्थान-2047’ के नाम से 2 सेक्शन बनाए गए हैं। ‘राजस्थान को जानें’ सेक्शन में राजस्थान की सांस्कृतिक विरासत, ऐतिहासिक धरोहर, भौगोलिक परिदृश्य, महापुरुषों के जीवन व त्याग, राज्य व केन्द्र सरकार की जनकल्याणकारी योजनाओं, खेल प्रतिभाओं, विशेष पुरस्कारों सहित विभिन्न विषयों पर प्रश्न पूछे गए हैं। साथ ही, ‘विकसित राजस्थान-2047’ सेक्शन में प्रदेश की अर्थव्यवस्था, सामाजिक उथ्थान, स्थानीय सरकार, शिक्षा, जल प्रबंधन, उद्योग, डिजिटल ट्रांसफॉर्मेशन सहित प्रदेश को सुदृढ़ और विकसित बनाने के विजन से संबंधित प्रश्न संचारित किए गए हैं।

प्रदेश के नागरिक और युवाओं को 15 से 19 मार्च तक आयोजित होने वाली इस क्विज में भाग लेने के लिए मोबाइल नम्बर व ओटीपी से रजिस्ट्रेशन करना होगा।

रजिस्ट्रेशन होने के पश्चात क्विज शुरू होगी। प्रत्येक क्विज में 15 मिनट में 25 प्रश्न हल करने होंगे। क्विज के पश्चात उसे रिव्यू भी किया जा सकेगा। क्विज पूर्ण करने पर प्रतिभागियों द्वारा राजस्थान सरकार एवं राजस्थान नॉलेज कॉर्पोरेशन लिमिटेड (आरकेसीएल) की ओर से डिजिटल प्रमाण-पत्र भी प्राप्त किया जा सकेगा।

राजस्थान दिवस के उपलक्ष्य में आयोजित कार्यक्रमों की श्रृंखला में यह अनूठी पहल की गई है, जिसमें युवाओं की भागीदारी बड़ी संख्या में देखने को मिल रही है।

नौकरानी ने मालिक को लगाई लाखों रु. की चपत

सोने-चांदी के आभूषण समेत हजारों रुपए चुराए

■ एक महीने पहले ही रखा था काम पर

■ एक महीने पहले ही रखा था काम पर

अनजाने में उन्हीं कपड़ों के साथ चले गए। गत 21 फरवरी को नौकरानी खाटूश्यामजी मंदिर जाने का कहकर छुट्टी पर चली गई।

पीड़िता ने गहने व नकदी संभाली तो गायब मिली। नौकरानी से पूछताछ करने के बाद पीड़िता को उस पर शक हुआ तो नौकरानी को काम से हटा दिया। जिसके बाद पीड़िता ने मामले की जानकारी पुलिस को दी और घरेलू नौकरानी के खिलाफ चोरी का मामला दर्ज कराया। पुलिस ने पीड़िता की शिकायत पर घरेलू नौकरानी के खिलाफ मामला दर्ज कर उसकी तलाश शुरु कर दी है।

है की करीब एक महीने पहले उन्होंने घरेलू कामकाज के लिए उन्हीने नौकरानी रखी थी। 19 फरवरी को उसे कुछ कपड़े व्यवस्थित करने के लिए दिए गए थे।

उन्हीं कपड़ों के बीच एक पाउच में करीब 65 हजार

कोटा : अवैध हथियार सहित कोहिनूर 0007 गैंग के दो सदस्य गिरफ्तार

बड़ी वारदात या हथियार तस्करी की फिराक में थे आरोपी, पुलिस जांच में जुटी

कोटा, (नि.सं.)। बोरखेड़ा पुलिस टीम ने बड़ी कार्रवाई को अंजाम देते हुए कोहिनूर 0007 गैंग के दो आरोपियों को अवैध हथियारों के जखीरे सहित गिरफ्तार किया है। पूछताछ में सामने आया कि दोनों आरोपी अवैध हथियारों को मध्यप्रदेश के इंदौर से किसी व्यक्ति से लाये थे। पुलिस टीम ने कार्रवाई करते हुए दोनो आरोपियों के पास से 6 देशी पिस्टल, 2 देशी कट्टे सहित 12 जिंदा कारतूस बरामद किये हैं।

शहर पुलिस अधीक्षक तेजस्वी गौतम ने बताया कि पुलिस को मुखबीर से सूचना मिली कि दो बदमाश मध्यप्रदेश से अवैध हथियार लेकर कोटा की ओर आ रहे हैं, उक्त सूचना पर पुलिस उपअधीक्षक रूद्रप्रकाश शर्मा के सुपरविजन में बोरखेड़ा थानाधिकारी अनिल कुमार टेलर के नेतृत्व में टीम गठित की गई। शहर एसपी ने बताया कि सूचना पर बोरखेड़ा थानाधिकारी अनिल कुमार टेलर के नेतृत्व में टीम सदस्य थाने की उप निरीक्षक ज्योती मौर्य, हैंड कांस्टेबल हनुमान, कांस्टेबल राधेश्याम व कांस्टेबल मनीष को शामिल कर इलाके के हाइवे पर कार्रवाई करते हुए मुखबिर की सूचना के अनुसार कार को रूकवाया और कार की तलाशी के दौरान अवैध हथियार जिसमें 6 देशी पिस्टल, 2 देशी कट्टे व 12 जिंदा कारतूस बरामद किये। पुलिस टीम ने मौके पर



बोरखेड़ा पुलिस टीम द्वारा जब्त किये गये अवैध हथियारों के जखीरे के बारे में शहर पुलिस अधीक्षक तेजस्वनी गौतम व अन्य अधिकारियों ने जानकारी दी।

आम्रस एकट में कार्रवाई करते हुए ताथेड़ निवासी रोनू उर्फ रोनक (25) एवं उम्मेदगंज निवासी लोकेश मीणा (25) को गिरफ्तार किया।

शहर एसपी ने बताया कि पूछताछ के आधार पर मामले में सामने आया कि अवैध हथियारों का जखीरा आरोपी मध्यप्रदेश के इन्दौर से लाकर कोटा शहर व कोटा ग्रामीण के बदमाशों को सप्लाई की जानी थी, लेकिन उससे पूर्व ही कोटा शहर पुलिस ने सूचना

को गंभीरता से लेते हुए हथियारों को बदमाशों तक पहुंचने से पूर्व ही अवैध हथियारों सहित दोनों आरोपियों को घर दबोच लिया। दोनों आरोपी अवैध हथियारों को इन्दौर से लाना बता रहे हैं, आरोपियों ने हथियार इन्दौर में किससे खरीदे हैं, इसकी जांच की जा रही है। साथ ही मामले में जांच की जा रही है कि आरोपी कोटा शहर या ग्रामीण में कोई बड़ी वारदात को अंजाम देने की फिराक में थे। शहर

एसपी ने बताया कि कोहिनूर 0007 गैंग कोटा ग्रामीण इलाके की है। पकड़े गये आरोपियों से अनुसंधान किया जा रहा है। मामले में पकड़े गये आरोपी लोकेश मीणा पूर्व में हथियार सप्लाई के मामले में फरार चल रहा था, जिस पर 10 हजार के इनाम राशि भी घोषित की हुई थी।

शहर एसपी ने बताया कि बोरखेड़ा पुलिस टीम ने पूर्व में भी कोहिनुर गैंग 0007 के आरोपी

■ **बोरखेड़ा पुलिस टीम ने आरोपियों के कब्जे से 6 देशी पिस्टल, 2 देशी कट्टे और 12 जिंदा कारतूस आदि बरामद किये**

■ **पूछताछ में सामने आया कि दोनों आरोपी अवैध हथियारों को मध्यप्रदेश के इंदौर से किसी व्यक्ति से लाये थे**

देशराज को एक देशी पिस्टल मय जिंदा कारतूस सहित पकड़ा था। वहीं बोरखेड़ा पुलिस टीम ने एक अन्य मामले में कोहिनूर गैंग के सदस्यों को लूट की योजना बनाते हुए टीम ने कार्रवाई करते हुए मनीष सुमन, विकास योगी, प्रदीप मीणा, राहित मीणा व अजय मीणा को देशी कट्टा, कारतूस, दो चाकू व रस्सी का बंडल एवं मिर्ची पाउडर व महिला के कपड़ों सहित पकड़ा था। उक्त दोनों मामलों में हथियार सप्लाई करने के मामले में आरोपी लोकेश मीणा, सुरेन्द्र मीणा अन्य फरार चल रहे थे। पकड़े गये दोनों आरोपियों से अनुसंधान जारी है।

मेहंदी फैक्टरी में खाना खाने से फूड प्वाइज़निंग, दो दर्जन मजदूर बीमार

पाली, (नि.सं.)। पाली जिले में सोजत शहर की एक मेहंदी फैक्टरी में शनिवार रात खाना खाने के बाद अचानक मजदूरों की तबीयत बिगड़ने से अफरा-तफरी मच गई। घटना में करीब दो दर्जन मजदूर उल्टी-दस्त और पेट दर्द की शिकायत से बीमार हो गए, जिन्हें उपचार के लिए राजकीय अस्पताल सोजत लाया गया। अस्पताल में सभी मजदूरों का उपचार जारी है और फिलहाल उनकी हालत स्थिर बताई जा रही है।

प्राप्त जानकारी के अनुसार फैक्टरी में काम करने वाले मजदूरों के लिए रात का भोजन कैटिन में एक

साथ तैयार किया गया था। मजदूरों ने जब खाना खाया तो कुछ ही देर बाद कई लोगों को पेट दर्द, उल्टी और घबराहट की शिकायत होने लगी। देखते ही देखते एक-एक कर कई मजदूरों की तबीयत खराब होने लगी, जिससे फैक्टरी परिसर में हड़कंप मच गया। स्थिति बिगड़ने पर फैक्टरी प्रबंधन और साथियों ने तुरंत बीमार मजदूरों को संभाला। कुछ मजदूरों को फैक्टरी में ही प्राथमिक उपचार दिया गया, जबकि अधिक तबीयत खराब होने पर करीब दो दर्जन मजदूरों को एम्बुलेंस और निजी वाहनों की मदद से राजकीय

अस्पताल सोजत पहुंचाया गया। अस्पताल पहुंचने पर इयूटी पर मौजूद चिकित्सकों और नर्सिंग स्टाफ ने तुरंत उपचार शुरू किया। डॉक्टरों के अनुसार सभी मजदूरों में फूड प्वाइज़निंग के लक्षण पाए गए हैं। उन्हें दवाइयां देकर निगरानी में रखा गया है। राहत की बात यह रही कि समय रहते इलाज मिलने से किसी की हालत गंभीर नहीं है। घटना की जानकारी मिलने के बाद स्थानीय प्रशासन और स्वास्थ्य विभाग भी सतर्क हो गया है। प्रारंभिक तौर पर भोजन खराब होने की आशंका जताई जा रही है।

अस्पताल सोजत पहुंचाया गया। अस्पताल पहुंचने पर इयूटी पर मौजूद चिकित्सकों और नर्सिंग स्टाफ ने तुरंत उपचार शुरू किया। डॉक्टरों के अनुसार सभी मजदूरों में फूड प्वाइज़निंग के लक्षण पाए गए हैं। उन्हें दवाइयां देकर निगरानी में रखा गया है। राहत की बात यह रही कि समय रहते इलाज मिलने से किसी की हालत गंभीर नहीं है। घटना की जानकारी मिलने के बाद स्थानीय प्रशासन और स्वास्थ्य विभाग भी सतर्क हो गया है। प्रारंभिक तौर पर भोजन खराब होने की आशंका जताई जा रही है।

विद्यालयों का निरीक्षण किया

बीकानेर, (नि.सं.)। शिक्षा निदेशक सीताराम जाट ने संयुक्त निदेशक स्कूल शिक्षा कार्यालय तथा विभिन्न विद्यालयों का निरीक्षण किया। चतुर्थ श्रेणी कर्मचारी सीधी भर्ती-2024 के तहत चल रही दस्तावेज सत्यापन और पात्रता जांच प्रक्रिया का अवलोकन किया। चतुर्थ श्रेणी कर्मचारी भर्ती प्रक्रिया के तहत दस्तावेजों के सत्यापन का कार्य 11 मार्च से 11 अप्रैल तक किया जा रहा है। शिक्षा निदेशक ने महारानी राजकीय बालिका उच्च माध्यमिक विद्यालय में आयोजित राज्य स्तरीय समान परीक्षा एवं दक्षता आधारित परीक्षण का भी जायजा लिया। निरीक्षण के दौरान परीक्षा संचालन में उदासीनता और लापरवाही सामने आने पर संबंधित संस्था प्रधान और एक व्याख्याता के विरुद्ध अनुशासनात्मक कार्रवाई के निर्देश दिए गए।

डूंगरपुर के भीलूड़ा में चोरी के इरादे से घर में घुसे बदमाश, खाली हाथ भागे

डूंगरपुर, (नि.सं.)। सागवाड़ा थाना क्षेत्र के भीलूड़ा गांव में शनिवार रात चोरी का एक प्रयास विफल हो गया। अज्ञात बदमाश घर में घुसकर तोड़फोड़ कर रहे थे, लेकिन पड़ोसियों की सतर्कता के कारण एक बड़ी वारदात टल गई और चोर खाली हाथ भाग गये।

पॉइंट चंद्रप्रकाश शाह ने बताया कि घटना के समय वे अपनी दुकान पर थे, जबकि परिवार के अन्य सदस्य मंदिर दर्शन के लिए गए हुए थे। घर खाली होने का फायदा उठाकर दो से तीन अज्ञात बदमाश घर के पिछले हिस्से की जाली और खिड़की का शीशा तोड़कर अंदर घुस गए। घर में घुसने के बाद बदमाशों ने सामान बिखेर दिया और चोरी करने की कोशिश की। इसी दौरान

■ **पड़ोसियों की सतर्कता के कारण एक बड़ी वारदात टल गई और चोर खाली हाथ भाग गये**

■ **घर में लगे सीसीटीवी कैमरों की फुटेज खंगालने पर कुछ संदिग्ध नजर आए, हालांकि उनके चेहरे स्पष्ट नहीं दिख रहे हैं**

घर में हुई हलचल पर पड़ोसियों को शक हुआ। पड़ोसियों ने जैसे ही घर की लाइट जलाई, बदमाश घबरा गए और दीवार कूदकर मौके से फरार हो गए। इस घटना में घर की जाली और खिड़की का शीशा टूट गया। हालांकि, समय रहते शोर मचने के कारण चोर नकदी या जेवरात चुराने में कामयाब नहीं हो पाए। घर में लगे सीसीटीवी कैमरों की फुटेज

खंगालने पर कुछ संदिग्ध नजर आए हैं, हालांकि उनके चेहरे स्पष्ट नहीं दिख रहे हैं। स्थानीय लोगों का मानना है कि क्षेत्र में कोई सक्रिय गिरोह ऐसी वारदातों को अंजाम देने की फिराक में है। सूचना मिलने पर पुलिस भी मौके पर पहुंची और घटना की जानकारी लेते हुए सीसीटीवी फुटेज के आधार पर बदमाशों की तलाश शुरू कर दी है।

चलने-फिरने में असमर्थ नितीश यादव ने यूपीएससी में इतिहास रचा

नितीश कुमार यादव ने 847वीं रैंक हासिल कर हौसले की मिसाल पेश की

पाटन, (नि.सं.)। कठिन परिस्थितियों में भी यदि हौसला और आत्मविश्वास मजबूत हो तो कोई भी मंजिल दूर नहीं रहती। इसका जीवंत उदाहरण अहीरवाल क्षेत्र के नांगल चौधरी के गांव खटौटी कला के नितीश कुमार यादव ने पेश किया है। उन्होंने संघ लोक सेवा

■ **महज तीन फीट कद और लगभग 21 किलो वजन के नितीश बचपन से ही गंभीर बीमारी और असहनीय दर्द से जूझते रहे हैं**

आयोग की सिविल सेवा परीक्षा में 847वीं रैंक हासिल कर क्षेत्र का नाम रोशन किया है। नितीश कुमार यादव गांव खटौटी कला के पूर्व सरपंच श्रद्धानंद यादव और केला देवी के सुपुत्र हैं।

महज तीन फुट कद और लगभग 21 किलो वजन के नितीश बचपन से ही गंभीर बीमारी और असहनीय दर्द से जूझते रहे। डॉक्टरों ने परिवार को यहां तक कह दिया था कि नितीश को पूरी



कार्यक्रम में ग्रामीणों ने नितीश कुमार यादव का सम्मान किया।

जिंदगी दवाइयों के सहारे ही गुजारी पड़ेगी। बीमारी के कारण वे 12-13 वर्ष की उम्र तक स्कूल भी नहीं जा सके। इसी दौरान गांव के लोगों ने परिवार को सजाड़ा धाम स्थित बाबा त्रिलोक भारती महाराज के शिव मंदिर में जाने की सलाह दी। वहां जाने के बाद नितीश के जीवन में नया आत्मविश्वास जागा और धीरे-धीरे उनका दर्द कम होने लगा। इसके बाद उन्होंने पढ़ाई की शुरुआत की। पढ़ाई के प्रति नितीश की लगन इतनी थी कि उनकी मां उन्हें गोद में

उठाकर स्कूल तक लेकर जाती थी। आर्थिक रूप से साधारण परिवार और शारीरिक कठिनाइयों के बावजूद नितीश ने कभी हिम्मत नहीं हारी। उन्होंने लगातार संघर्ष करते हुए संघ लोक सेवा आयोग की परीक्षा में पांच प्रयास किए और आखिरकार 847वीं रैंक हासिल कर अपनी मेहनत और जज्जे का लोहा मनवा दिया। नितीश की सफलता यह साबित करती है कि मजबूत हौसला, विश्वास और निरंतर प्रयास से कोई भी व्यक्ति कठिन से कठिन बाधाओं को

पार कर अपने लक्ष्य तक पहुंच सकता है। उनकी इस प्रेरणादायक उपलब्धि पर पूरे क्षेत्र में खुशी की लहर है और उन्हें लगातार बधाइयां मिल रही हैं। नितीश का ननिहाल रामसिंहपुरा में है। रविवार को जब वे अपने ननिहाल पहुंचे तो ननिहाल पक्ष के लोगों ने उन्हें घोंड़ी पर बैठाकर डीजे के साथ भव्य जुलूस निकाला। इस अवसर पर सेवानिवृत्त प्रिंसिपल दाताराम यादव, पंचायत समिति सदस्य रामस्वरूप यादव, अलीपुर के पूर्व सरपंच अमर सिंह यादव, कृष्ण यादव (शिमला नेवी) सहित कई लोगों ने विचार व्यक्त किए। कार्यक्रम में नितीश की माता केला देवी, ताई सुरेश यादव, पिता श्रद्धानंद यादव, ताऊ हीरानंद यादव, भाजपा नेता प्रमोद सिंह बाजौर, अमित यादव सह संयोजक भाजपा, पूरण मल यादव, नरेंद्र यादव, कैलाश यादव छाजा की नांगल, हवलदार कैलाश यादव (रामसिंहपुरा), महावीर यादव (मिंडाला की ढाणी), पूर्व सरपंच सतपाल यादव, भूप सिंह, सरपंच प्रतिनिधि रामसिंह जागीरदार, हवासिंह यादव (बल्लुपुरा), रोहिताश यादव सहित गणमान्य लोग उपस्थित रहे।

श्रीगंगानगर में ड्रग और एनसीबी की टीमों ने पांच जगह छापे मारे

श्रीगंगानगर, (नि.सं.)। ड्रग डिपार्टमेंट और एनसीबी की संयुक्त टीमों ने जिले के चार मनोरोग चिकित्सा केंद्रों और होलसेल दवा की दुकान पर एक साथ छापेमारी की। दो दिन चले इस सर्च ऑपरेशन को विराम दिया गया। टीमों की ओर से यह रिपोर्ट अभी स्थानीय एडिशनल ड्रग कंट्रोलर कार्यालय में नहीं सौंपी है। इस कारण से किस जगह पर क्या गड़बड़ी सामने आई, इस बारे में अभी तक कोई जानकारी सामने नहीं आई है।

सूत्रों के अनुसार जिला मुख्यालय पर सेक्टर 17 स्थित केयर ब्रिज फार्मास्यूटिकल प्राइवेट लिमिटेड पर शनिवार सुबह सर्च शुरू किया गया। होलसेल दवा विक्रेता के यहां दवा के स्टॉक का मिलान किया गया। खरीद और विक्रय बिलों का मिलान किया गया। शॉप पर लगे सीसीटीवी कैमरों के फुटेज बतौर रिकॉर्ड लिए गए हैं। इसके साथ ही ड्रग इंस्पेक्टर अमनदीपकोर ने यहां से पांच दवाओं के सैंपल भी लिए हैं। इसी तरह जिला मुख्यालय पर दो मनोरोग क्लिनिक, पदमपुर और श्रीकरणपुर में स्थित मनोरोग क्लिनिकों पर दबिश दे

गिल-मंधाना सर्वश्रेष्ठ खिलाड़ी : बिन्नी और द्रविड़ को मिला लाइफटाइम अचीवमेंट अवॉर्ड : विश्वकप विजेता भी सम्मानित

नई दिल्ली, 15 मार्च। बीसीसीआई के नमन अवॉर्ड्स 2026 में शुभमन गिल को 'क्रिकेटर ऑफ द ईयर' और स्मृति मंधाना को सर्वश्रेष्ठ महिला क्रिकेटर का पुरस्कार दिया गया। समारोह में रोजर बिन्नी, राहुल द्रविड़ और मिताली राज को लाइफटाइम अचीवमेंट अवॉर्ड के साथ टी20 विश्व कप समेत आईसीसी ट्रांफी जीतने वाली भारतीय टीमों को भी सम्मानित किया गया।

भारतीय क्रिकेट कंट्रोल बोर्ड (बीसीसीआई) ने नई दिल्ली में आयोजित नमन अवॉर्ड्स 2026 समारोह में साल के सर्वश्रेष्ठ खिलाड़ियों और दिग्गजों को सम्मानित किया। भारत के टेस्ट और वनडे कप्तान शुभमन गिल को बीसीसीआई के प्रतिष्ठित 'पॉली उमरीगर क्रिकेटर ऑफ द ईयर' अवॉर्ड से नवाजा गया। वहीं महिलाओं में स्मृति मंधाना को उनके करियर में पांचवीं बार सर्वश्रेष्ठ महिला क्रिकेटर ऑफ द ईयर का पुरस्कार मिला।

सचिन-अश्विन की बराबरी कर चुके हैं गिल

शुभमन गिल ने यह पुरस्कार दूसरी बार अपने नाम किया। इससे पहले उन्हें 2023 में भी इस सम्मान से नवाजा गया था। दूसरी बार यह अवॉर्ड जीतने के साथ ही गिल ने सचिन तेंदुलकर और रविचंद्रन अश्विन की बराबरी कर ली है, जिन्होंने भी यह पुरस्कार दो-दो बार जीता है। इन तीनों से अधिक बार यह सम्मान विराट कोहली और जसप्रीत बुमराह को मिला है। कोहली पांच बार बीसीसीआई के साल के सर्वश्रेष्ठ क्रिकेटर रह चुके हैं, जबकि बुमराह तीन बार यह अवॉर्ड जीत चुके हैं।

टेस्ट क्रिकेट में किया शानदार प्रदर्शन

26 वर्षीय गिल ने 2025 में टेस्ट और वनडे क्रिकेट



में शानदार प्रदर्शन किया। हालांकि उन्हें टी20 विश्व कप जीतने वाली भारतीय टीम में जगह नहीं मिली थी, लेकिन बाकी दोनों फॉर्मेट में उनका प्रदर्शन बेहद प्रभावशाली रहा। गिल ने 2025 में टेस्ट क्रिकेट में 983 रन बनाए, जिसमें इंग्लैंड के खिलाफ उसकी सरजमीं पर खेली गई सीरीज में 754 रन शामिल रहे। इंग्लैंड के खिलाफ इस टेस्ट सीरीज में उनका औसत 70 से अधिक रहा और उन्होंने कई महत्वपूर्ण पारियां खेलीं।

वनडे और आईपीएल में भी दमदार फॉर्म

वनडे क्रिकेट में भी गिल ने बेहतरीन प्रदर्शन किया और कुल 490 रन बनाए। इसमें भारत की चैंपियंस ट्रांफी

जीतने वाली मुहिम में बनाए गए 188 रन भी शामिल रहे। अगर सभी फॉर्मेट को मिलाकर देखा जाए तो गिल ने पिछले साल कुल 1,764 रन बनाए, जिनमें सात शतक और तीन अर्धशतक शामिल रहे। उनका औसत करीब 49 रहा। इसके अलावा आईपीएल में गुजरात टाइटंस की कप्तानी करते हुए उन्होंने 650 रन बनाए और लगभग 50 के औसत से बल्लेबाजी की।

बिन्नी, द्रविड़ और मिताली को लाइफटाइम अचीवमेंट अवॉर्ड

नमन अवॉर्ड्स 2026 समारोह में बीसीसीआई ने पूर्व भारतीय खिलाड़ी रोजर बिन्नी और राहुल द्रविड़ को

ट्वंटी-20 विश्वकप के हीरो संजू सैमसन का होगा शाही सम्मान केरल सरकार आधिकारिक रूप से सम्मानित करेगी

नई दिल्ली, 15 मार्च। अंतरराष्ट्रीय क्रिकेट परिषद पुरुष टी20 विश्व कप में भारत की ऐतिहासिक जीत के सूत्रधारों में से एक और प्लेयर ऑफ द टूर्नामेंट का खिताब जीतने वाले संजू सैमसन का केरल सरकार भव्य नागरिक अभिनंदन करने जा रही है। सोमवार को राज्य की राजधानी तिरुवनंतपुरम में एक आधिकारिक समारोह आयोजित किया जाएगा। राज्य के खेल मंत्री वी अब्दुलहीमान ने एक बयान में बताया कि संगठन से बड़ी नहीं होती और कोई एक टीम संगठन नहीं बनाती। संस्था सभी टीमों का संयोजन होता है।



मुख्यमंत्री पिनरारी विजयन इस समारोह का उद्घाटन करेंगे तथा खेल मंत्री, मुख्य सचिव और अन्य वरिष्ठ अधिकारी इसमें शामिल होंगे। तटीय कस्बे विज़िंजम के रहने वाले सैमसन ने शानदार बल्लेबाजी कर टूर्नामेंट में भारत की जीत सुनिश्चित

करने में महत्वपूर्ण भूमिका निभाई। बयान में कहा गया कि यह विश्व कप केरल के इस क्रिकेटर के लिए प्रदर्शन में थोड़ी गिरावट के बाद जोदार वापसी का भी प्रतीक रहा। इसमें कहा गया कि खेल विभाग ने उन्हें सम्मानित करने के लिए व्यापक तैयारियां की हैं। यह सम्मान समारोह संजू की उस मेहनत और अटूट विश्वास का प्रमाण है, जिसके दम पर उन्होंने राष्ट्रीय टीम में अपनी जगह पक्की की। खेल विशेषज्ञों का मानना है कि संजू की यह सफलता केरल के उभरते हुए युवा खिलाड़ियों के लिए एक बड़ी प्रेरणा बनेगी।

द. अफ्रीका ने न्यूजीलैंड को 7 विकेट से हराया

नई दिल्ली, 15 मार्च। साउथ अफ्रीका ने पहले टी-20 मैच में न्यूजीलैंड को 7 विकेट से हरा दिया। इसके साथ प्रेटोरिया टीम ने टी-20 वर्ल्ड कप 2026 के सेमीफाइनल में मिली हार का बदला भी ले लिया। 15 मार्च को मारंडे मार्डगानुई के वे ओवल मैदान पर खेले गए इस मुकाबले में न्यूजीलैंड ने टॉस जीतकर पहले बल्लेबाजी का फैसला किया, लेकिन यह निर्णय टीम के लिए सही साबित नहीं हुआ। कीवी टीम 14.3 ओवर में सिर्फ 91 रन पर ऑलआउट हो गई। इंटरनेशनल टी-20 में यह न्यूजीलैंड का 10वां सबसे छोटा स्कोर है।

जवाब में साउथ अफ्रीका ने 16.4 ओवर में 3 विकेट खोकर टारगेट हासिल कर लिया और सीरीज में 1-0 बढ़त हासिल कर ली। सीरीज का दूसरा मुकाबला 17 मार्च को हैमिल्टन में खेला जाएगा। इस मुकाबले में न्यूजीलैंड के लिए जेम्स नीशम



ने सबसे ज्यादा 21 गेंदों पर 26 रन बनाए। उनके अलावा कप्तान मिचेल सैंटनर ने 19 गेंदों पर 15 रन, कोल मैकॉन्ची ने 11 गेंदों पर 15 रन और बेवॉन जैकब्स ने 7 गेंदों पर

10 रन की पारी खेली। हालांकि टीम के सात बल्लेबाज दहाई के आंकड़े तक भी नहीं पहुंच सके। न्यूजीलैंड के लिए सबसे बड़ी साझेदारी 7 वें विकेट के लिए हुई, जब नीशम

और मैकॉन्ची ने 17 गेंदों में 26 रन जोड़े। साउथ अफ्रीका के लिए डेब्यू कर रहे नकोबानी मोकोएना ने 3.3 ओवर में 26 रन देकर सबसे ज्यादा 3 विकेट लिए।

वहीं जेराल्ड कूटजी और ओटनील बार्टमैन ने 3-3 ओवर में 2-2 विकेट झटके। स्पिनर केशव महाराज ने भी किफायती गेंदबाजी करते हुए 4 ओवर में 25 रन देकर 2 विकेट हासिल किए। इसके अलावा डियान फोरस्टर ने 1 ओवर में सिर्फ 4 रन दिए, हालांकि उन्हें कोई विकेट नहीं मिला। 92 रन का टारगेट साउथ अफ्रीका ने 16.4 ओवर में हासिल कर लिया। कॉनर एस्टरहुइजन ने साउथ अफ्रीका के लिए सबसे ज्यादा 45 रन बनाए। वह नाबाद रहे। डियान फोरस्टर 16 रन बनाकर नॉट आउट रहे। न्यूजीलैंड के लिए 1-1 विकेट काइल जैमीसन, जकारी फाउल्केस और मिचेल सैंटनर ने लिए।

फॉर्मला वन का बड़ा फैसला, ईरान युद्ध के खतरे के बीच बहरीन और सऊदी अरब की रेस कैंसिल



नई दिल्ली, 15 मार्च। फॉर्मूला वन और उसकी संचालन संस्था फिया ने कहा है कि ईरान युद्ध से जुड़ी सुरक्षा चिंताओं के कारण अप्रैल में बहरीन और सऊदी अरब में होने वाली ग्रां प्री रेस नहीं होंगी। अमेरिका और इजराइल द्वारा हमले शुरू करने के बाद ईरान ने जवाबी कार्रवाई करते हुए इन दोनों देशों पर हमले किए हैं। यह घोषणा रविवार सुबह शंघाई में चीन ग्रां प्री से पहले की गई। एफवन ने कहा, "पश्चिम एशिया क्षेत्र में चल रही स्थिति के कारण बहरीन और सऊदी अरब ग्रां प्री अप्रैल में नहीं होंगी।" उन्होंने कहा, "हालांकि कई विकल्पों पर विचार किया गया लेकिन अंततः यह तय किया गया कि अप्रैल में होने वाले रेस के स्थान में बदलाव नहीं होगा।"

एफवन रेस 12 अप्रैल को बहरीन में और 19 अप्रैल को सऊदी अरब के शहर जेद्दा में होनी थी। एफवन के अध्यक्ष और सीईओ स्टेफानो डोमेनिकाली ने कहा, "हालांकि यह एक मुश्किल फैसला था लेकिन दुर्भाग्य से पश्चिम एशिया की मौजूदा स्थिति को देखते हुए इस समय यह सही फैसला है।" फिया ने कहा कि ये दोनों रेस 'अप्रैल में नहीं होंगी' और इनकी जगह कोई दूसरी रेस आयोजित नहीं की जाएगी। फिया के अध्यक्ष मोहम्मद बेन सुलेयम ने कहा, "फिया हमेशा हमारे समुदाय और सहकर्मियों की सुरक्षा और भलाई को सबसे पहले रखेगा। सावधानीपूर्वक विचार करने के बाद हमने इस जिम्मेदारी को पूरी तरह से ध्यान में रखते हुए यह फैसला किया है।

सरफराज का क्रिकेट के सभी प्रारूपों से संन्यास



नई दिल्ली, 15 मार्च। भारत के खिलाफ आईसीसी के दो प्रमुख टूर्नामेंट के फाइनल में जीत हासिल करने वाले एकमात्र पाकिस्तानी कप्तान विकेटकीपर-बल्लेबाज

सरफराज अहमद ने रविवार को क्रिकेट के सभी प्रारूपों से संन्यास ले लिया। सरफराज ने अपना अंतिम अंतरराष्ट्रीय मैच दिसंबर 2023 में पर्थ में ऑस्ट्रेलिया के खिलाफ

टेस्ट मैच के रूप में खेला था। उन्होंने पाकिस्तान क्रिकेट बोर्ड (पीसीबी) के बयान में संन्यास लेने की घोषणा की। बोर्ड के एक सूत्र ने बताया कि सरफराज के संन्यास लेने की औपचारिक घोषणा के बाद अब पीसीबी उन्हें लंबी अवधि के लिए राष्ट्रीय टेस्ट टीम का मुख्य कोच नियुक्त कर सकता है।

पीसीबी ने ऑलराउंडर अजहद महमूद का अनुबंध समाप्त कर दिया था जिसके बाद से टेस्ट टीम के मुख्य कोच का पद खाली पड़ा है। महमूद ने पिछले साल टेस्ट टीम के अंतरिम मुख्य कोच के रूप में कार्य किया था। मई में 39 वर्ष के होने वाले सरफराज को हाल में पाकिस्तान अंडर-19 और शाहीन टीमों का मैनेजर (मार्गदर्शक) और मैनेजर नियुक्त किया गया था। सरफराज ने अपना आखिरी प्रथम श्रेणी मैच पिछले साल अक्टूबर में खेला था।

उन्होंने कहा कि वह अपनी अन्य भूमिकाओं पर ध्यान केंद्रित करना चाहते हैं। उन्होंने कहा, "मैंने कभी सपने में भी नहीं सोचा था कि पाकिस्तान की तीनों प्रारूप में कप्तानी करूंगा तथा 2006 में आईसीसी अंडर-19 विश्व कप और 2017 में चैंपियंस ट्रांफी जीतूंगा। ये मेरे लिए अविस्मरणीय क्षण रहे हैं।" सरफराज ने पाकिस्तान की तरफ से 54 टेस्ट, 117 वनडे और 61 टी20 अंतरराष्ट्रीय मैच खेले हैं। उन्होंने तीनों प्रारूप में 100 अंतरराष्ट्रीय मैचों में कप्तानी भी की है।

पावरप्ले में ही मैच छीन सकते हैं संजू : गंभीर



नई दिल्ली, 15 मार्च। टी-20 विश्व कप खिताब भारतीय टीम ने जीत लिया था और अब खिलाड़ी आईपीएल 2026 की तैयारियों में जुट गए हैं। इस बीच भारतीय टीम के मुख्य कोच गौतम गंभीर ने बताया है कि लगातार रन बनाने के लिए जुड़ा रहे अभिषेक शर्मा पर किस तरह भरोसा कायम रहा। वहीं, कोच ने संजू सैमसन को प्लेइंग-11 में शामिल करने की वजह का खुलासा भी किया। अभिषेक टूर्नामेंट के पहले तीन मैच में खाता भी नहीं खोल पाए थे लेकिन उन्होंने इसके बाद दो अर्धशतक लगाए जिनमें फाइनल में लगाया गया अर्धशतक भी शामिल है। अभिषेक की खराब फॉर्म को देखकर यह चर्चा भी उठने लगी थी कि क्या इस सलामी बल्लेबाज को प्लेइंग-11 से बाहर बैठाया जाएगा? लेकिन टीम प्रबंधन ने अभिषेक पर भरोसा कायम रखा और फाइनल में उन्होंने अपना दिखावा जिससे टीम न्यूजीलैंड को हराकर खिताब आगने-सामने में सफल रही। गंभीर ने सैमसन की भी जमकर तारीफ की।

आईसीसी पुरुष टी20 विश्व कप के अंतिम चरण में सैमसन ने शानदार प्रदर्शन किया। उन्होंने सेमीफाइनल और फाइनल में तूफानी अंदाज में अर्धशतक जड़कर भारत को रिकॉर्ड तीसरी बार खिताब जीतने में मदद की। गंभीर ने कहा कि जब संजू सैमसन अपनी फॉर्म में होते हैं तो वह पावरप्ले में ही विपक्षी टीम से मैच छीन सकते हैं। गंभीर ने कहा, हम जानते हैं कि संजू क्या कर सकता है। उसकी प्रतिभा और विस्फोटक बल्लेबाजी पर कभी कोई संदेह नहीं था। अगर वह लय में आ जाए तो पहले छह ओवरों में ही मैच जिता सकता है। सैमसन का विश्व कप से पहले न्यूजीलैंड के खिलाफ प्रदर्शन अच्छा नहीं रहा था और इसलिए उन्हें आईसीसी टूर्नामेंट के शुरुआती मैचों में अंतिम एकादश में जगह नहीं मिली थी। लेकिन जिम्बाब्वे के खिलाफ करो या मरो के मैच में मौका मिलने पर सैमसन ने 15 गेंदों में 24 रन बनाकर लय हासिल की और इसके बाद अगले तीन मैच में नाबाद 97, 89 रन और 89 रन बनाए। गंभीर ने कहा, मैंने उसे जिम में यह बात बताई। दरअसल हम दोनों साथ में ट्रेनिंग कर रहे थे और मैंने उसे बस इतना बताया कि तुम जिम्बाब्वे के खिलाफ खेलेगें और उसने कहा कि ठीक है। हमारी बातचीत कुछ इसी तरह से अनौपचारिक होती है। यह किसी मुख्य कोच और खिलाड़ी के रिश्ते जैसा नहीं है। यह एक ऐसा रिश्ता है जिसमें हमारी आगने-सामने की अधिकतर बातचीत अभ्यास सत्रों के दौरान होती है।

इंडियन वेल्स सेमीफाइनल में अल्काराज हारे

कैलिफोर्निया, 15 मार्च। कैलिफोर्निया में चल रहे इंडियन वेल्स ओपन में बड़ा उलटफेर देखने को मिला है। वर्ल्ड नंबर-1 टेनिस खिलाड़ी कार्लोस अल्काराज को मेक्स सिंगल्स के सेमीफाइनल में हार का सामना करना पड़ा है। रूस के डेनियल मेदवेदेव ने अल्काराज को सीधे सेटों में हराकर टूर्नामेंट से बाहर कर दिया। अल्काराज ने साल के पहले ग्रैंड स्लैम ऑस्ट्रेलिया ओपन अपने नाम किया था। वहीं, विमेंस सिंगल्स में टॉप सीड आर्याना साबालेंको ने अपना शानदार फॉर्म जारी रखते हुए फाइनल में जगह बना ली है। अब खिताब के लिए उनका मुकाबला एलिना रायबार्किना से होगा। मेदवेदेव ने अल्काराज को संभलने का मौका नहीं दिया। मेक्स सिंगल्स के पहले सेमीफाइनल में डेनियल मेदवेदेव और कार्लोस अल्काराज 6-3, 7-6(3) से हराया। रूसी खिलाड़ी ने पहले सेट में शुरुआती दूरे लेकर मैच पर नियंत्रण बना लिया और पहला सेट 6-3 से अपने नाम किया। दूसरे सेट में अल्काराज ने वापसी की कोशिश की और खेल को टाई-ब्रेकर तक खींच ले गए। हालांकि, टाई-ब्रेक में मेदवेदेव ने अपने अनुभव का इस्तेमाल करते हुए 7-6(3) से जीत दर्ज की और फाइनल का टिकट पक्का किया।



बुमराह तेज गेंदबाजी के उस्मान तारिक : पाक सिलेक्टर

इसमें पूरी चयन समिति मौजूद थी। जबकि किसी नई टीम का ऐलान नहीं होना था। इस बैठक का मकसद टीम और चयन समिति पर हो रही आलोचना का जवाब देना था। बाद में पाकिस्तान क्रिकेट बोर्ड के चेयरमैन मोहसिन नकवी ने चयन समिति के सदस्यों से मुलाकात कर उन पर पूरा भरोसा जताया। भारत और श्रीलंका की मेजबानी में हुए टी20 वर्ल्ड कप में भारत ने खिताब जीता था। टीम की जीत में बुमराह की गेंदबाजी ने अहम भूमिका निभाई, खासकर सेमीफाइनल और फाइनल में उनके प्रदर्शन निर्णायक रहे।

दूसरी ओर पाकिस्तान के स्पिनर उस्मान तारिक का टूर्नामेंट ज्यादा प्रभावी नहीं रहा। पाकिस्तान की टीम सुपर-8 चरण में ही बाहर हो गई और सेमीफाइनल तक नहीं पहुंच सकी। उनका नाम टॉप-5 विकेट टेकर्स में तक नहीं था। टी-20 वर्ल्ड कप से पाकिस्तान के बाहर होने पर आक्रिब जावेद ने कहा- फैस और मोडिया को बली का बकर ढूंढना बंद कर देना चाहिए। जावेद ने टीम और सिलेक्शन कमेटी का बचाव करते हुए कहा- टीम टूर्नामेंट में सिर्फ एक मैच हारी और नेट रन रेट के कारण बाहर हो गई।

जयपुर पोलो सीजन 2026 पद्मनाभ सिंह के बेहतरीन 7 गोलों की बढौलत टीम जयपुर बनी विजेता



जयपुर, 15 मार्च। जयपुर पोलो सीजन 2026 के अंतर्गत रविवार को राजस्थान पोलो क्लब ग्राउंड पर श्री सीमेंट कप (आउट ऑफ हेट) टूर्नामेंट का रोमांचक फाइनल खेला गया। यह मुकाबला टीम जयपुर और नाहरगढ़ के बीच हुआ। इस टक्कर में जयपुर ने 9-4.5 के स्कोर से नाहरगढ़ को शिकस्त देकर कप अपने नाम कर लिया। इस अवसर पर ज्वाइंट वॉईस प्रेसिडेंट, जोनल हेड नॉर्थ, श्री सीमेंट, अमिताभ सिहाग मुख्य अतिथि रहे और विजेता टीम को ट्रांफी प्रदान की। विजेता टीम जयपुर से महाराजा सवाई पद्मनाभ सिंह ने बेहतरीन प्रदर्शन करते हुए अकेले 7 गोल अर्जित किए। वहीं, प्रताप सिंह कानोता ने 2 गोल किए। टीम से नरेंद्र सिंह और रघुराम हरि भी खेले। दूसरी ओर, टीम नाहरगढ़ से तरुण बिलवाल और विशाल सिंह राठी ने 2-2 गोल किए। टीम से खेलने वाले अन्य खिलाड़ियों में विप्रहराज सिंह कोठारिया और दिव्यमान सिंह दूजोद शामिल थे। यहां टीम नाहरगढ़ को आधे गोल का एडवॉंटेज भी प्राप्त हुआ।

